

Digitized By Khilafat Library Rabwah

وہ پیشوا ہمارا جس سے ہے نور سارا

حضرت مسیح موعود علیہ السلام تحریر فرماتے ہیں:

”وہ اعلیٰ درجہ کا نور جو انسان کو دیا گیا یعنی انسان کامل کو وہ ملائک میں نہیں تھا نجوم میں نہیں تھا قمر میں نہیں تھا آفتاب میں بھی نہیں تھا وہ زمین کے سمندروں اور دریاؤں میں بھی نہیں تھا۔ وہ لعل اور یاقوت اور زمرد اور الماس اور موتی میں بھی نہیں تھا غرض وہ کسی چیز ارضی اور سماوی میں نہیں تھا صرف انسان میں تھا یعنی انسان کامل میں جس کا اتم اور اکمل اور اعلیٰ اور ارفع فرد ہمارے سید و مولیٰ سید الانبیاء سید الاحیاء محمد مصطفیٰ صلی اللہ علیہ وسلم ہیں۔“

(آئینہ کمالات.....، روحانی خزائن جلد 5 صفحہ 160)

محترم صدر صاحب کا پیغام

مجلس خدام الاحمدیہ کے نام

Digitized By Khilafat Library Rabwah

پیارے خدام بھائیو!

السلام علیکم ورحمۃ اللہ وبرکاتہ

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز نے 24 فروری 2006ء کے خطبہ جمعہ میں احباب جماعت کو کثرت سے درود شریف کا ورد کرنے کی تلقین کرتے ہوئے فرمایا:۔

”ایسے وقت میں جب آنحضرت صلی اللہ علیہ وسلم کے خلاف ایک طوفانِ بدتمیزی مچا ہوا ہے یقیناً اللہ تعالیٰ کے فرشتے آپ پر درود بھیجتے ہوں گے اور بھیج رہے ہیں۔ ہمارا بھی کام ہے، جنہوں نے اپنے آپ کو آنحضرت صلی اللہ علیہ وسلم کے اس عاشقِ صادق اور امام الزمان کے سلسلے اور اس کی جماعت سے منسلک کیا ہوا ہے کہ اپنی دعاؤں کو درود میں ڈھال لیں اور فضا میں اتنا درود صدقِ دل کے ساتھ بکھیریں کہ فضا کا ہر ذرہ درود سے مہک اٹھے اور ہماری تمام دعائیں اس درود کے وسیلے سے خدا تعالیٰ کے دربار میں پہنچ کر قبولیت کا درجہ پانے والی ہوں۔“

اللہ تعالیٰ ہمیں حضور ایدہ اللہ تعالیٰ بنصرہ العزیز کے اس ارشاد پر عمل کرنے کی توفیق عطا

فرمائے۔ آمین

والسلام

خاکسار

سید محمود احمد

صدر مجلس خدام الاحمدیہ پاکستان

بِسْمِ اللَّهِ الرَّحْمَنِ الرَّحِيمِ

احمدی نوجوانوں کے لئے

مدیر

منصور احمد نور الدین

اپریل 2006ء
شہادت 1385 ہش

مطبوعات

لئیق احمد ناصر چوہدری، طارق حیات
وقار احمد، سید عطاء الواحد رضوی

جلد 53

شمارہ نمبر 4

ماہنامہ
خالد

monthlykhalid52@yahoo.com

بسم اللہ الرحمن الرحیم

- 2 ادارہ مدیر کے قلم سے
- 3 القرآن الکریم ادارہ
- 4 صلے علی نبینا ادارہ
- 5 سلام بحضور سید الانام صلی اللہ علیہ وسلم حضرت ڈاکٹر میر محمد اسماعیل صاحب
- 6 ہجوم مشکلات میں کامیابی حاصل کرنے کا طریق منظوم کلام حضرت اقدس مسیح موعودؑ
- 7 مشعل راہ۔ ارشادات حضرت خلیفۃ المسیح الخامس ایدہ اللہ تعالیٰ ادارہ
- 11 حضرت مسیح موعود علیہ السلام کا عشق رسول صلی اللہ علیہ وسلم مکرم شفیق احمد ججہ صاحب
- 15 مقام محمد مصطفیٰ صلی اللہ علیہ وسلم تحریر حضرت مصلح موعود رحمہ اللہ
- 16 پانی اُبال کر پیئیں نظارت امور عامہ
- 17 میری دعائیں ساری کریں قبول باری مکرم حافظ مبشر احمد ڈار صاحب
- 22 گھر میں بیٹھے خدا ملتا نہیں غلام ہمدانی مصحفی
- 23 بیسویں صدی میں زلزلے اور جنگیں مکرم میر قمر سلیمان احمد صاحب
- 29 سبق آموز واقعات مرتبہ: مکرم مرزا خلیل احمد قمر صاحب
- 34 ٹوٹی کہاں کند آر۔ ایس۔ بھٹی
- 38 یرقان مکرم ظہیر احمد صاحب

کمپوزنگ: اقبال احمد زبیر

پبلشر: قمر احمد محمود

مینجر: عزیز احمد

ہدفٹر: سلطان احمد ڈوگر

مطبع: خیام الاسلام پریس چناب گھر (ریوہ) مقام اشاعت: ایوان محمود دارالصدر جنوبی قریب ۱۰ روپے سالانہ

Ph: +92 47 6212349 - 6215415 - 6212685 Fax: +92 47 6213091

آج ہر احمدی کا فرض

۱۱

ان دنوں ڈنمارک، ناروے، اٹلی اور دیگر مغربی ممالک نے ناعاقبت اندیشی کا مظاہرہ کرتے ہوئے ہمارے پیارے نبی حضرت محمد مصطفیٰ احمد مجتبیٰ صلی اللہ علیہ وسلم کی شانِ اقدس میں انتہائی غلیظ اور جذبات کو انگیزت کرنے والے کارٹون شائع کئے ہیں۔ جس سے ہمارے دل سب سے زیادہ چھلنی ہیں۔ ہمارے پیارے نبی جو تمام جہاں کے لئے رحمت ہیں، جن کا وجود سراپا شفقت و رأفت ہے۔ ان کے بارے میں اس قسم کی حرکات کرنا دراصل اپنی بد قسمتی کو دعوت دینا ہے۔ کسی بھی مذہب کی مقدس ہستیوں کے بارے میں نازیبا اظہار خیال ہرگز ہرگز آزادی صحافت اور آزادی ضمیر نہیں۔

ہمارے امام سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز نے اس نازک موقع پر ہمیں نہایت اہم نصائح فرمائی ہیں اور ان حالات سے نمٹنے کے نہایت احسن طریق بیان فرمائے ہیں۔

آج ہر احمدی کا فرض ہے کہ

✽ آنحضرت صلی اللہ علیہ وسلم کے محاسن اور کمالات سے دنیا کو آگاہ کرے۔

✽ آنحضرت صلی اللہ علیہ وسلم کی امن کی تعلیم سے دنیا کو آگاہ کرے۔

✽ آنحضرت صلی اللہ علیہ وسلم کے بلند مقام سے دنیا کو آگاہ کرے۔

✽ آنحضرت صلی اللہ علیہ وسلم کے رحمۃ للعالمین ہونے کے مقام کو اپنے عملی نمونے سے ثابت کرے۔

✽ آنحضرت صلی اللہ علیہ وسلم کی تعلیمات کے حسن سے تمام دنیا کو آگاہ کرے۔

✽ آنحضرت صلی اللہ علیہ وسلم کی سیرت، اعلیٰ اخلاق، ہمدردی اور شفقت کے واقعات سے لوگوں کو آگاہ کرے۔

✽ آنحضرت صلی اللہ علیہ وسلم کے بارے میں لوگوں کو بتائے کہ آپ صلی اللہ علیہ وسلم امن کے حقیقی شہزادہ تھے۔

آج ہر احمدی اپنے دل میں آنحضرت صلی اللہ علیہ وسلم کی محبت اور عشق کی ایسی آگ لگا دے جس کے شعلے ہر دم آسمان پر پہنچیں۔

آج ہر احمدی اپنے درد و دعاؤں میں ڈھال کر کثرت سے آنحضرت صلی اللہ علیہ وسلم پر درود بھیجے۔

بھیج درود اس محسن پہ تو دن میں سو سو بار

پاک محمد مصطفیٰ نبیوں کا سردار

القرآن الکریم

قرآن مجید میں اللہ تعالیٰ فرماتا ہے:-

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا
الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا.


(الاحزاب : ۵۷)

خدا اور اس کے سارے فرشتے اس نبی کریم پر درود بھیجتے ہیں۔ اے ایماندارو تم بھی
اس پر درود بھیجو اور نہایت اخلاص اور محبت سے سلام کرو۔

(ترجمہ، براہین احمدیہ روحانی خزائن جلد ۱، صفحہ ۲۴۱ حاشیہ)

تفسیر: رسول کریم صلی اللہ علیہ وسلم کے واقعات پیش آمدہ کی اگر معرفت ہو اور اس بات پر
پوری اطلاع ہو کہ اس وقت دنیا کی کیا حالت تھی اور آپؐ نے آکر کیا کیا تو انسان وجد میں آکر
اللَّهُمَّ صَلِّ عَلَى مُحَمَّدٍ کہہ اٹھتا ہے۔ میں سچ سچ کہتا ہوں یہ خیالی اور فرضی بات نہیں ہے۔
قرآن شریف اور دنیا کی تاریخ اس امر کی پوری شہادت دیتی ہے کہ نبی کریم نے کیا کیا ورنہ وہ کیا بات
تھی جو آپؐ کے لئے مخصوص فرمایا گیا إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا
صَلُّوا عَلَيْهِ وَسَلِّمُوا تَسْلِيمًا۔ کسی دوسرے نبی کے لئے یہ صدا نہیں آئی۔ پوری کامیابی، پوری
تعریف کے ساتھ یہی ایک انسان دنیا میں آیا جو محمد کہلایا صلی اللہ علیہ وسلم۔

(الحکم ۱۷ جنوری ۱۹۰۱ء صفحہ ۳)




صَلِّ عَلَى نَبِيِّنَا صَلِّ عَلَى مُحَمَّدٍ

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ
قَالَ: فَوَ الَّذِي نَفْسِي بِيَدِهِ لَا يُؤْمِنُ أَحَدُكُمْ حَتَّى أَكُونَ أَحَبَّ إِلَيْهِ مِنْ
وَالِدِهِ وَوَلَدِهِ.

(بخاری کتاب الایمان باب حب الرسول ﷺ من الایمان)


حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:-
اس ذات کی قسم جس کے قبضہ قدرت میں میری جان ہے تم میں سے کوئی بھی اس وقت تک
مومن نہیں کہلا سکتا جب تک میں اسے اپنے والد اور اولاد سے زیادہ پیارا نہ ہو جاؤں۔



عَنْ ابْنِ مَسْعُودٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ
وَسَلَّمَ أَوْلَى النَّاسِ بِي يَوْمَ الْقِيَامَةِ أَكْثَرُهُمْ عَلَى صَلَوةٍ.

(ترمذی کتاب ابواب الصلوٰۃ باب ماجاء فی فضل الصلاۃ علی النبی ﷺ)

حضرت عبداللہ بن مسعود رضی اللہ عنہ سے روایت ہے کہ آنحضرت صلی اللہ علیہ وسلم نے فرمایا
ہے۔ قیامت کے روز میرے ساتھ تمام لوگوں سے زیادہ تعلق اور قرب رکھنے والا شخص وہ ہوگا جو مجھ
پر سب سے زیادہ درود بھیجنے والا ہوگا۔



سلام بخضور سید الانام صلی اللہ علیہ وسلم

(حضرت ڈاکٹر میر محمد اسماعیل صاحب)

بدرگاہِ ذی شان خیر الانام
بصدِ عجز و منت بصدِ احترام
کہ اے شاہِ کونینِ عالی مقام
حسینانِ عالم ہوئے شریکین
پھر اس پر وہ اخلاقِ اکمل ترین
زہے خلقِ کامل زہے حسنِ تام
خلاق کے دل تھے یقین سے تھی
ضلالت تھی دُنیا پہ وہ چھا رہی
ہوا آپ کے دم سے اس کا قیام
محبت سے گھائل کیا آپ نے
جہالت کو زائل کیا آپ نے
بیاں کر دیے سب حلال اور حرام
نبوت کے تھے جس قدر بھی کمال
صفاتِ جمال اور صفاتِ جلال
لیا ظلم کا عفو سے انتقام
مقدس حیات اور مطہر مذاق
سوارِ جہانگیر بکراں بُراق
محمد ہی نام اور محمد ہی کام
علمدارِ عشاق ذاتِ یگان
معارف کا اک قلزم بکراں
پلا ساقیا! آبِ کوثر کا جام
عَلَيْكَ الصَّلَاةُ عَلَيْكَ السَّلَام

شفیع الوری مرجع خاص و عام
یہ کرتا ہے عرض آپ کا اک غلام
عَلَيْكَ الصَّلَاةُ عَلَيْكَ السَّلَام
جو دیکھا وہ حُسن اور وہ نُورِ جبیں
کہ دشمن بھی کہنے لگے آفریں
عَلَيْكَ الصَّلَاةُ عَلَيْكَ السَّلَام
بتوں نے تھی حق کی جگہ گھیر لی
کہ توحید ڈھونڈے سے ملتی نہ تھی
عَلَيْكَ الصَّلَاةُ عَلَيْكَ السَّلَام
دلائل سے قائل کیا آپ نے
شریعت کو کامل کیا آپ نے
عَلَيْكَ الصَّلَاةُ عَلَيْكَ السَّلَام
وہ سب آپ میں جمع ہیں لامحال
ہر اک رنگ ہے بس عدیم المثال
عَلَيْكَ الصَّلَاةُ عَلَيْكَ السَّلَام
اطاعت میں یکتا عبادت میں طاق
کہ بگذشت از قصر نیلی رواق
عَلَيْكَ الصَّلَاةُ عَلَيْكَ السَّلَام
سپہدارِ افواج قدوسیوں
میں افاضات زندہ جاوداں
پلا ساقیا! آبِ کوثر کا جام
عَلَيْكَ الصَّلَاةُ عَلَيْكَ السَّلَام

Digitized By Khilafat Library Rabwah

ہجوم مشکلات میں کامیابی حاصل کرنے کا طریق

یہ نظم حضرت مسیح موعود علیہ السلام نے ایک صاحب شیخ محمد بخش رئیس کڑیا نوالہ ضلع گجرات کو لکھ کر عطا فرمائی تھی جبکہ وہ سخت مالی مشکلات میں مبتلا تھے۔ خدا تعالیٰ نے حضرت مسیح موعود علیہ السلام کی دعا کے طفیل ان کی تکالیف دور کر دیں۔

(منقول از اخبار "الفضل" ۱۳ جنوری ۱۹۲۸ء)

اک نہ اک دن پیش ہو گا تو خدا کے سامنے
چل نہیں سکتی کسی کی کچھ قضا کے سامنے
چھوڑنی ہو گی تجھے دنیائے فانی ایک دن
ہر کوئی مجبور ہے حکم خدا کے سامنے
مستقل رہنا ہے لازم اے بشر تجھ کو سدا
رنج و غم یاس و الم فکر و بلا کے سامنے
بارگاہ ایزدی سے تو نہ یوں مایوس ہو
مشکلیں کیا چیز ہیں مشکل کشا کے سامنے
حاجتیں پوری کرینگے کیا تیری عاجز بشر
کربیاں سب حاجتیں حاجت روا کے سامنے
چاہیے تجھ کو مٹانا قلب سے نقشِ دوئی
سر جھکا بس مالکِ ارض و سما کے سامنے
چاہیے نفرتِ بدی سے اور نیکی سے پیار
ایک دن جانا ہے تجھ کو بھی خدا کے سامنے
راستی کے سامنے کب جھوٹ پھلتا ہے بھلا
قدر کیا پتھر کی لعل بے بہا کے سامنے

مشعل راہ

بیت علی (ع)

ماہنامہ سرسبز

حضرت خلیفۃ المسیح الخامس ایدہ اللہ تعالیٰ بنصرہ العزیز نے خطبہ جمعہ ۱۳ جنوری ۲۰۰۶ء کو قادیان میں فرمایا:-

..... اور انہیں میں سے دوسروں کی طرف بھی مبعوث کیا ہے جو ابھی ایمان نہیں لائے۔ (جونہی کا ذکر چل رہا ہے)۔ وہ کامل غلبے والا اور حکمت والا ہے۔ (سورۃ الجمعۃ آیت ۴)

یہ آیت جب نازل ہوئی تو ایک صحابی نے پوچھا کہ یا رسول اللہ! صلی اللہ علیہ وسلم وہ کون لوگ ہیں جو درجہ تو صحابہ کا رکھتے ہیں لیکن ابھی ان میں شامل نہیں ہوئے۔ حضور صلی اللہ علیہ وسلم نے اس سوال کا کوئی جواب نہ دیا۔ اس شخص نے یہ سوال تین دفعہ دہرایا۔ راوی کہتے ہیں کہ حضرت سلمان فارسیؓ ہم میں بیٹھے ہوئے تھے۔ آنحضرت صلی اللہ علیہ وسلم نے اپنا ہاتھ ان کے کندھے پر رکھا اور فرمایا کہ اگر ایمان ثریا پر بھی چلا گیا یعنی زمین سے ایمان بالکل ختم ہو گیا تو ان میں سے ایک شخص اس کو واپس لائے گا، دوسری جگہ رجاء کا لفظ بھی ہے یعنی اشخاص واپس لائیں گے۔

تو یہ آیت اور یہ حدیث ہم میں سے اکثر نے سنی ہوئی ہے، پڑھتے بھی ہیں۔ لیکن آج میں اس حوالے سے نمونے کے طور پر حضرت مسیح موعود علیہ الصلوٰۃ والسلام کے چند (رفقاء) کا ذکر کروں گا۔ جنہوں نے بیعت کے بعد اپنے اندر وہ تبدیلیاں پیدا کیں جن کے نمونے ہمیں آنحضرت صلی اللہ علیہ وسلم کے صحابہ میں نظر آتے ہیں۔ جب صحابہ نے اُس زمانے میں آنحضرت صلی اللہ علیہ وسلم کی بیعت کی تو آنحضرت صلی اللہ علیہ وسلم کی قوت قدسیہ کی وجہ سے تمام برائیوں اور گھٹیا اخلاق سے توبہ کی۔ فسق و فجور، زنا، چوری، جھوٹ، قمار بازی، شراب نوشی، قتل و غارت وغیرہ کی عادتیں ان میں سے اس طرح غائب ہوئیں، جس طرح کبھی تھیں ہی نہیں۔ اور نہ صرف یہ کہ یہ عادتیں ختم ہو گئیں، بلکہ اعلیٰ اخلاق اور نیکیاں بجالانے میں ایک دوسرے سے آگے بڑھنے کی کوشش شروع ہو گئی۔ عبادات میں مشغولیت اور قربانی کی ایسی روح پیدا ہو گئی کہ کوئی پہچان نہیں سکتا تھا کہ یہ وہی لوگ ہیں جو کچھ عرصہ پہلے اس سے بالکل الٹ تھے۔ اُن لوگوں کا مطلوب و مقصود صرف اور صرف خدا تعالیٰ کی رضا حاصل کرنا تھا اور رسول اللہ صلی اللہ علیہ وسلم کی اطاعت اور ان سے عشق و محبت میں فنا ہونا رہ گیا تھا۔ ان کے عشق و محبت کی ایسی مثالیں بھی تھیں کہ وہ آنحضرت صلی اللہ علیہ وسلم کے وضو کے پانی کو بھی نیچے نہیں گرنے دیتے تھے۔

پھر ہم دیکھتے ہیں کہ آنحضرت صلی اللہ علیہ وسلم کے ساتھ اس وعدے کے مطابق کہ رہتی دنیا تک اب تیرا نام ہی روشن رہنا ہے، تیرے ذریعے سے ہی بندوں نے مجھ تک پہنچنا ہے اگر زمین میں ایسا دور بھی آیا کہ ایمان دنیا سے بالکل مفقود ہو گیا

.....حضرت نواب محمد علی خان صاحب خود اپنے بھائی کو ایک خط میں تحریر فرماتے ہیں کہ:-

”جن امور کے لئے میں نے قادیان میں سکونت اختیار کی میں نہایت صفائی سے ظاہر کرتا ہوں کہ مجھ کو حضرت اقدس مسیح موعود اور مہدی مسعود کی بیعت کئے ہوئے بارہ سال ہو گئے اور میں اپنی شومئی طالع سے گیارہ سال گھر میں رہتا تھا۔ اور قادیان سے مہجور تھا۔ صرف چند دن گاہ بگاہ یہاں آتا رہا اور دنیا کے دھندوں میں پھنس کر بہت سی عمر ضائع کی۔ آخر مجھ کو یہ شعر یاد آیا کہ:-

ہم خدا خواہی وہم دنیاے دوں
ایں خیال است محال است و جنوں

(خدا کو بھی چاہنا اور گھٹیا دنیا کو بھی چاہنا یہ صرف ایک خیال ہے اور یہ ناممکن ہے اور پاگل پن ہے)۔

لکھتے ہیں کہ: ”یہاں میں چھ ماہ کے ارادے سے آیا تھا مگر یہاں آ کر میں نے اپنے تمام معاملات پر غور کیا تو آخر یہی دل نے فتویٰ دیا کہ دنیا کے کام دین کے پیچھے لگ کر تو بن جاتے ہیں مگر جب دنیا کے پیچھے انسان لگتا ہے تو دنیا بھی ہاتھ نہیں آتی اور دین بھی برباد ہو جاتا ہے اور میں نے خوب غور کیا تو میں نے دیکھا کہ گیارہ سال میں نہ میں نے کچھ بنایا اور نہ میرے بھائی صاحبان نے کچھ بنایا۔ اور دن بدن ہم باوجود اس مایوسانہ حالت کے دین بھی برباد کر رہے ہیں۔ آخر یہ سمجھ کر کہ کار دنیا کسے تمام کر د، کوٹلہ کو الوداع کہا اور میں نے مصمم ارادہ کر لیا کہ میں ہجرت کر لوں۔ سو الحمد للہ میں بڑی خوشی سے اس بات کو ظاہر کرتا ہوں کہ میں نے کوٹلہ سے ہجرت کر لی ہے اور شرعاً مہاجر پھر اپنے وطن واپس اپنے ارادہ سے نہیں آ سکتا۔ یعنی اس کو گھر نہیں بنا سکتا۔ ویسے وہ مسافر نہ آئے تو آئے۔ پس اس حالت میں میرا آنا محال ہے۔ میں بڑی خوشی اور عمدہ حالت میں ہوں، ہم جس شمع کے پروانے ہیں اس سے الگ کس طرح ہو سکتے ہیں“..... (رفقائے احمد جلد نمبر ۲ صفحہ ۱۲۶-۱۲۹)

تو دیکھیں یہ تبدیلی ہے جو نواب صاحب میں پیدا ہوئی۔ پھر بعد میں آپ حضرت مسیح موعود علیہ الصلوٰۃ والسلام کے داماد بھی بنے۔ ان کی نسل کو بھی چاہیے اپنے بزرگوں کے نقش قدم پر چلیں جنہوں نے دنیا کو دین کی خاطر چھوڑ دیا اور دین کو دنیا پر مقدم کیا.....

حضرت حکیم مولوی نور الدین صاحب کا ذکر خیر

..... حضرت خلیفۃ المسیح الاول کی مثال میں آخر پر دیتا ہوں۔ حضرت مسیح موعود علیہ الصلوٰۃ والسلام فرماتے ہیں:

”..... سب سے پہلے میں اپنے روحانی بھائی کا ذکر کرنے کے لئے دل میں جوش پاتا ہوں جن کا نام ان کے نور اخلاص کی طرح نور الدین ہے۔ میں ان کی بعض دینی خدمتوں کا جو اپنے مال حلال کے خرچ سے اعلائے کلمہ (دین حق) کے لئے وہ کر رہے ہیں ہمیشہ حسرت کی نظر سے دیکھتا ہوں کہ کاش وہ خدمتیں مجھ سے بھی ادا ہو سکتیں“۔ اتنی خدمت کرنے کے باوجود کتنا زبردست خراج تحسین ہے۔ ”ان کے دل میں جو تائید دین کے لئے جوش بھرا ہوا ہے اس کے تصور سے ہی قدرت الہی

کانشہ میری آنکھوں کے سامنے آ جاتا ہے۔ وہ کیسے اپنے بندوں کو اپنی طرف کھینچ لیتا ہے۔ وہ اپنے تمام مال اور تمام زور اور تمام اسباب قدرت کے ساتھ جو ان کو میسر ہیں ہر وقت اللہ اور رسول کی اطاعت کے لئے مستعد کھڑے ہیں۔ اور میں تجربے سے، نہ صرف حسن ظن سے، یہ علم صحیح واقعی رکھتا ہوں کہ انہیں میری راہ میں مال کیا بلکہ جان اور عزت تک دریغ نہیں۔ اور اگر میں اجازت دیتا تو وہ سب کچھ اس راہ میں فدا کر کے اپنی روحانی رفاقت کی طرح جسمانی رفاقت اور ہر دم صحبت میں رہنے کا حق ادا کرتے“ اور بعد میں ادا کیا بھی۔ ”ان کے بعض خطوط کی چند سطریں بطور نمونہ ناظرین کو دکھلاتا ہوں تا انہیں معلوم ہو کہ میرے پیارے مولوی حکیم نور الدین بھیروی معالج ریاست جموں نے محبت و اخلاص کے مراتب میں کہاں تک ترقی کی ہے اور وہ سطریں یہ ہیں۔

مولانا، مرشدنا، امامنا، السلام علیکم ورحمۃ اللہ وبرکاتہ۔ عالی جناب! میری دعا یہ ہے کہ ہر وقت حضور کی جناب میں حاضر رہوں۔ اور امام الزماں سے جس مطلب کے واسطے وہ مجد کیا گیا ہے۔ وہ مطالب حاصل کروں۔ اگر اجازت ہو تو میں نوکری سے استعفیٰ دے دوں اور دن رات خدمت عالی میں پڑا رہوں۔ یا اگر حکم ہو تو اس تعلق کو چھوڑ کر دنیا میں پھیروں اور لوگوں کو دین حق کی طرف بلاؤں۔ اور اسی راہ میں جان دوں۔ میں آپ کی راہ میں قربان ہوں۔ میرا جو کچھ ہے میرا نہیں آپ کا ہے۔ حضرت پیر و مرشد میں کمال راستی سے عرض کرتا ہوں کہ میرا سارا مال و دولت اگر دینی اشاعت میں خرچ ہو جائے تو میں مراد کو پہنچ گیا۔ مجھے آپ سے نسبت فاروقی ہے۔ اور سب کچھ اس راہ میں فدا کرنے کے لئے تیار ہوں۔ دعا فرمادیں کہ میری موت صدیقوں کی موت ہو۔“ (فتح..... روحانی خزائن جلد ۳ صفحہ ۳۵، ۳۷)

..... پس یہ جو چند حالات میں نے بیان کئے ہیں کچھ ان بزرگوں کے خود بیان کردہ ہیں کچھ ان کے بارے میں دوسروں نے بیان کئے ہیں۔ کچھ حضرت مسیح موعود علیہ السلام نے بیان فرمائے ہیں۔ یہ تمام واقعات تاریخ میں اس لئے محفوظ کئے گئے ہیں کہ ہمیں توجہ دلاتے رہیں کہ تمہارے بزرگ اپنی اصلاح نفس کرتے رہے ہیں اور اس طرح انہوں نے یہ معیار حاصل کئے ہیں۔ یا بیعت میں آنے کے بعد محبت و اخلاص کے اور وفا کے یہ معیار دکھاتے رہے ہیں۔ تم بھی اگر حضرت مسیح موعود علیہ الصلوٰۃ والسلام کی جماعت میں شامل ہونے کا دعویٰ کرتے ہو تو اپنے ان بزرگوں کے نقش قدم پر چلو تا کہ یہ آخرین کے اخلاص و وفا کا زمانہ تاقیامت چلتا رہے۔ اور انشاء اللہ تعالیٰ یہ چلتا رہنا ہے کیونکہ اسی مسیح محمدی کے ذریعہ (دین حق) کی شان و شوکت قائم رکھنے کا وعدہ اللہ تعالیٰ نے فرمایا ہے۔ پس کہیں ہمارے اپنے عمل اس برکت سے ہمیں محروم نہ کر دیں، بے فیض نہ کر دیں۔ پس قادیان کے رہنے والے بھی اور دنیا میں بسنے والے بھی تمام احمدیوں کو اس لحاظ سے ہر وقت اپنا محاسبہ کرتے رہنا چاہیے۔ اللہ تعالیٰ سب کے ایمان و اخلاص و وفا میں ہمیشہ مضبوطی عطا فرماتا چلا جائے۔

(الفضل انٹرنیشنل ۳ تا ۱۰ فروری ۲۰۰۶ء)



حضرت مسیح موعود علیہ السلام کا عشق رسول صلی اللہ علیہ وسلم

زیر نظر مضمون میں حضرت مسیح موعود علیہ السلام کی تحریرات سے رسول کریم صلی اللہ علیہ وسلم کی شان میں بیان ہونے والے شہ پارے پیش کئے جا رہے ہیں جن میں جہاں حضرت نبی کریم صلی اللہ علیہ وسلم کی شان بیان ہوتی ہے وہاں حضرت مسیح موعود علیہ السلام کے لاناہتا عشق کا بھی اندازہ ہوتا ہے۔ مدیر

(مکرم شفیق احمد جج صاحب)

ہے جو وہ ہمارے رسول پاک کی شان میں کرتے رہتے ہیں۔ ان کے دل آزار طعن و تشنیع نے جو وہ حضرت خیر البشر کی ذات والا صفات کے خلاف کرتے ہیں میرے دل کو سخت زخمی کر رکھا ہے۔ خدا کی قسم اگر میری ساری اولاد اور اولاد کی اولاد اور میرے سارے دوست اور میرے سارے معاون و مددگار میری آنکھوں کے سامنے قتل کر دیئے جائیں اور خود میرے اپنے ہاتھ اور پاؤں کاٹ دیئے جائیں اور میری آنکھ کی پتلی نکال پھینکی جائے اور میں اپنی تمام مرادوں سے محروم کر دیا جاؤں اور اپنی تمام خوشیوں اور تمام آسائشوں کو کھو بیٹھوں تو ان ساری باتوں کے مقابل پر بھی میرے لئے یہ صدمہ زیادہ بھاری ہے کہ رسول اکرم صلی اللہ علیہ وسلم پر ایسے ناپاک حملے کئے جائیں۔ پس اے میرے آسمانی آقا! تو ہم پر اپنی رحمت اور نصرت کی نظر فرما اور ہمیں اس ابتلاء سے نجات بخش۔

(ترجمہ از حضرت مرزا بشیر احمد صاحب ایم اے ماخوذ از سیرت طیبہ صفحہ 41، 42)

حضرت مسیح موعود علیہ السلام فرماتے ہیں:-

”نَحْنُ الرَّسُولُ الْكَرِيمُ بُهْتَانَاتٍ وَ اضْلُوا خَلْقًا كَثِيرًا بِتِلْكَ الْاِفْتِرَاءِ وَمَا اَذَى قَلْبِي شَيْءٌ كَاسْتَهْزِائِهِمْ فِي شَانِ الْمُصْطَفَى. وَ جَرَحِهِمْ فِي عَرْضِ خَيْرِ الْوَرَى. وَ وَاللّٰهُ لَوْ قُتِلْتُ جَمِيعُ صِبْيَانِي وَ اَوْلَادِي وَ اَحْفَادِي بِاَعْيُنِي وَ قُطِعَتْ اَيْدِي وَ اَرْجُلِي وَ اُخْرِجَتْ الْحَدَقَةُ مِنْ عَيْنِي وَ اُبْعِدْتُ مِنْ كُلِّ مُرَادِي وَ اَوْنِي وَ اَرْنِي. مَا كَانَ عَلَيَّ اَشَقُّ مِنْ ذَلِكَ رَبِّ انْظُرْ اِلَيْنَا وَ اِلَى مَا ابْتَلَيْنَا.“

(آئینہ کمالات..... روحانی خزائن جلد 5 صفحہ 15)

ترجمہ:- ”عیسائی مشنریوں نے ہمارے رسول

اللہ صلی اللہ علیہ وسلم کے خلاف بے شمار بہتان گھڑے ہیں اور اپنے اس دجل کے ذریعہ ایک خلق کثیر کو گمراہ کر کے رکھ دیا ہے۔ میرے دل کو کسی چیز نے کبھی اتنا دکھ نہیں پہنچایا جتنا کہ ان لوگوں کے اس ہنسی ٹھٹھانے پہنچایا

حضرت مسیح موعود علیہ السلام فرماتے ہیں:-

”وہ اعلیٰ درجہ کا نور جو انسان کو دیا گیا یعنی انسان کامل کو وہ ملائکہ میں نہیں تھا۔ نجوم میں نہیں تھا۔ قمر میں نہیں تھا۔ آفتاب میں بھی نہیں تھا۔ وہ زمین کے سمندروں اور دریاؤں میں بھی نہیں تھا۔ وہ لعل اور یاقوت اور زمرد اور الماس اور موتی میں بھی نہیں تھا۔ غرض وہ کسی چیز ارضی اور سماوی میں نہیں تھا صرف انسان میں تھا یعنی انسان کامل میں جس کا اتم اور اکمل اور اعلیٰ اور ارفع فرد ہمارے سید و مولیٰ

سید الانبیاء سید الاحیاء محمد مصطفیٰ صلی اللہ علیہ وسلم ہیں سو وہ نور اس انسان کو دیا گیا اور حسب مراتب اس کے تمام ہمرنگوں کو بھی

یعنی ان لوگوں کو بھی جو کسی قدر وہی رنگ رکھتے ہیں اور امانت سے مراد انسان کامل کے وہ تمام قویٰ اور عقل اور علم اور دل اور جان اور حواس اور خوف اور محبت اور عزت اور وجاہت اور جمیع نعماء روحانی و جسمانی ہیں جو خدا تعالیٰ انسان کامل کو عطا کرتا ہے اور پھر انسان کامل برطبق آیت اِنَّ اللّٰهَ يَأْمُرُكُمْ اَنْ تُوْثِقُوا اَلْاَمْنٰتِ اِلٰی اَهْلِهَا اس ساری امانت کو جناب الہی کو واپس دے دیتا ہے یعنی اس میں فانی ہو کر اس کی راہ میں وقف کر دیتا ہے جیسا کہ ہم مضمون حقیقت (.....) میں بیان کر چکے ہیں اور یہ شان اعلیٰ اور اکمل اور اتم طور پر ہمارے سید ہمارے مولیٰ ہمارے ہادی نبی امی صادق مصدق محمد

مصطفیٰ صلی اللہ علیہ وسلم میں پائی جاتی تھی۔

(آئینہ کمالات اسلام روحانی خزائن جلد 5 صفحہ 160 تا 162)

حضرت مسیح موعود علیہ السلام فرماتے ہیں:-

”ہم جب انصاف کی نظر سے دیکھتے ہیں تو تمام سلسلہ نبوت میں سے اعلیٰ درجہ کا جو انمرد نبی اور زندہ نبی اور خدا کا اعلیٰ درجہ کا پیارا نبی صرف ایک مرد کو جانتے ہیں یعنی وہی نبیوں کا سردار رسولوں کا فخر تمام مرسلوں کا سر تاج جس کا نام محمد مصطفیٰ و احمد مجتبیٰ صلی اللہ علیہ وسلم ہے جس کے زیر سایہ دس دن چلنے سے وہ روشنی ملتی ہے جو

جان و دلم فدائے جمال محمد است
خاکم ثار کوچہ آل محمد است

پہلے اس سے ہزار برس تک نہیں مل سکتی تھی وہ کیسی کتابیں ہیں جو ہمیں بھی اگر ہم ان کے

تابع ہوں مردود اور مخدول اور سیاہ دل کرنا چاہتی ہیں کیا اُن کو زندہ نبوت کہنا چاہیے جن کے سایہ سے ہم مردہ ہو جاتے ہیں یقیناً سمجھو کہ یہ سب مردے ہیں کیا مردہ کو مردہ روشنی بخش سکتا ہے۔ یسوع کی پرستش کرنا صرف ایک بت کی پرستش کرنا ہے۔ ہر ایک روشنی ہم نے رسول نبی امی کی پیروی سے پائی ہے اور جو شخص پیروی کرے گا وہ بھی پائے گا اور ایسی قبولیت اس کو ملے گی۔ کہ کوئی بات اس کے آگے انہونی نہیں رہے گی۔ زندہ خدا جو لوگوں سے پوشیدہ ہے اس کا خدا ہوگا اور جھوٹے خدا سب اس کے پیروں کے نیچے کچلے اور روندے جائیں گے وہ ہر ایک جگہ مبارک ہوگا اور الہی قوتیں اس

کے ساتھ ہوں گی۔“

(سراج منیر، روحانی خزائن جلد 12 صفحہ 82، 83)

حضرت مسیح موعود علیہ السلام فرماتے ہیں۔

”اے تمام وہ لوگو جو زمین پر رہتے ہو! اور اے تمام وہ انسانی رُوح جو مشرق اور مغرب میں آباد ہو! میں پورے زور کے ساتھ آپ کو اس طرف دعوت کرتا ہوں کہ اب زمین پر سچا مذہب صرف اسلام ہے اور سچا خدا بھی وہی خدا ہے جو قرآن نے بیان کیا ہے۔ اور ہمیشہ کی روحانی زندگی والا نبی اور جلال اور تقدس کے تخت پر بیٹھنے والا حضرت محمد مصطفیٰ صلی اللہ علیہ وسلم ہے جس کی روحانی زندگی اور پاک جلال کا ہمیں یہ ثبوت ملا ہے کہ اس کی پیروی اور محبت سے ہم روح القدس اور خدا کے مکالمہ اور آسمانی نشانوں کے انعام پاتے ہیں۔“

(تریاق القلوب، روحانی خزائن جلد 15 صفحہ 141)

حضرت مسیح موعود علیہ السلام فرماتے ہیں:-

”پھر بعد اس کے جو الہام ہے وہ یہ ہے۔ صَلِّ عَلَى مُحَمَّدٍ وَآلِ مُحَمَّدٍ سَيِّدُ وَلَدِ آدَمَ وَخَاتَمِ النَّبِيِّينَ۔ اور درود بھیج محمد اور آل محمد پر جو سردار ہے آدم کے بیٹوں کا اور خاتم الانبیاء ہے صلی اللہ علیہ وسلم۔ یہ اس بات کی طرف اشارہ ہے کہ یہ سب مراتب اور تفصیلات اور عنایات اسی کے طفیل سے ہیں اور اسی سے محبت کرنے کا یہ صلہ ہے۔ سبحان اللہ اس سرور کائنات کے حضرت احدیت میں کیا ہی اعلیٰ مراتب ہیں اور کس قسم کا قرب ہے کہ اس کا محب خدا کا محبوب بن جاتا ہے اور اس کا خادم ایک دنیا کا مخدوم بنایا جاتا ہے۔“

اس مقام میں مجھ کو یاد آیا کہ ایک رات اس عاجز

نے اس کثرت سے درود شریف پڑھا کہ دل و جان اس سے معطر ہو گیا۔ اسی رات خواب میں دیکھا کہ آپ زلال کی شکل پر نور کی مشکیں اس عاجز کے مکان میں لئے آتے ہیں اور ایک نے ان میں سے کہا کہ یہ وہی برکات ہیں جو تو نے محمد کی طرف بھیجی تھیں صلی اللہ علیہ وسلم۔ اور ایسا ہی عجیب ایک اور قصہ یاد آیا ہے کہ ایک مرتبہ الہام ہوا جس کے معنی یہ تھے کہ ملاء اعلیٰ کے لوگ خصوصاً میں ہیں یعنی ارادۃ الہی احیائے دین کے لئے جوش میں ہے لیکن ہنوز ملاء اعلیٰ پر شخص محی کے تعین ظاہر نہیں ہوئی اس لئے وہ اختلاف میں ہے اسی اثناء میں خواب میں دیکھا کہ لوگ ایک محی کو تلاش کرتے پھرتے ہیں۔ اور ایک شخص اس عاجز کے سامنے آیا اور اشارہ سے اس نے کہا ہَذَا رَجُلٌ يُحِبُّ رَسُولَ اللَّهِ یعنی یہ وہ آدمی ہے جو رسول اللہ سے محبت رکھتا ہے۔ اور اس قول سے یہ مطلب تھا کہ شرط اعظم اس عہدہ کی محبت رسول ہے۔

(براہین احمدیہ ہر چہار حصہ، روحانی خزائن جلد 1 صفحہ 597 تا 599 حاشیہ)

حضرت مسیح موعود علیہ السلام فرماتے ہیں:-

”ہمارے نبی ﷺ کے صحابہ نے تلواروں کے سایہ کے نیچے وہ استقامتیں دکھلائیں اور اس طرح مرنے پر راضی ہوئے جن کی سوانح پڑھنے سے رونا آتا ہے، پس وہ کیا چیز تھی جس نے ایسی عاشقانہ رُوح

پھونک دی اور وہ کونسا ہاتھ تھا جس نے ان میں اس قدر تبدیلی کر دی یا تو جاہلیت کے زمانہ میں وہ حالت ان کی تھی کہ وہ دنیا کے کیڑے تھے اور کوئی معصیت اور ظلم کی قسم نہیں تھی جو ان سے ظہور میں نہیں آئی تھی اور یا اس نبی کی پیروی کے بعد ایسے خدا کی طرف کھینچے گئے کہ گویا خدا

جزیرہ میں ظہور میں آیا اور پھر دنیا میں پھیل گیا۔ یہ آنحضرت صلی اللہ علیہ وسلم کی دلی سوزش کی تاثیر تھی، ہر ایک قوم تو حید سے دور اور مبہور ہو گئی۔ مگر اسلام میں چشمہٴ توحید جاری رہا یہ تمام برکتیں آنحضرت ﷺ کی دعاؤں کا نتیجہ تھا۔ جیسا کہ اللہ تعالیٰ نے فرمایا لَعَلَّكَ بَاخِعٌ

ان کے اندر سکونت پذیر ہو گیا۔ میں سچ سچ کہتا ہوں کہ یہ وہی توجہ اس پاک نبی کی تھی جو ان لوگوں کو سفلی زندگی سے ایک پاک زندگی کی طرف کھینچ کر لے آئی اور جو لوگ فوج در فوج اسلام میں داخل ہوئے اس کا سبب تلوار نہیں تھی بلکہ وہ اس تیرہ سال کی آہ

”ایک دفعہ کا واقعہ ہے کہ حضرت مسیح موعود اپنے مکان کے ساتھ والی چھوٹی سی (بیت) میں جو (بیت) مبارک کہلاتی ہے اکیلے ٹہل رہے تھے اور آہستہ آہستہ کچھ گنگناتے جاتے تھے اور اس کے ساتھ ہی آپ کی آنکھوں سے آنسوؤں کی تار بہتی چلی جا رہی تھی۔ اس وقت ایک مخلص دوست نے باہر سے آکر سنا تو آپ آنحضرت صلی اللہ علیہ وسلم کے صحابی حضرت حسان بن ثابت کا ایک شعر پڑھ رہے تھے جو حضرت حسان نے آنحضرت صلی اللہ علیہ وسلم کی وفات پر کہا تھا اور وہ شعر یہ ہے:-

كُنْتَ السَّوَادَ لِنَاظِرِي فَعَمِيَ عَلَيْكَ النَّاظِرُ

مَنْ شَاءَ بَعْدَكَ فَلَيْمْتُ فَعَلَيْكَ كُنْتُ أَحَاذِرُ

”یعنی اے خدا کے پیارے رسول! تو میری آنکھ کی پتلی تھا جو آج تیری وفات کی وجہ سے اندھی ہو گئی ہے۔ اب تیرے بعد جو چاہے مرے مجھے تو صرف تیری موت کا ڈر تھا جو واقع ہو گئی۔“

راوی کا بیان ہے کہ جب میں نے حضرت مسیح موعود علیہ السلام کو اس طرح روتے ہوئے دیکھا اور اس وقت آپ (بیت) میں بالکل اکیلے ٹہل رہے تھے تو میں نے گھبرا کر عرض کیا کہ حضرت! یہ کیا معاملہ ہے اور حضور کو کون سا صدمہ پہنچا ہے؟ حضرت مسیح موعود علیہ السلام نے فرمایا۔ میں اس وقت حسان بن ثابت کا یہ شعر پڑھ رہا تھا اور میرے دل میں یہ آرزو پیدا ہو رہی تھی کہ ”کاش یہ شعر میری زبان سے نکلتا!“

(سیرت طیبہ از حضرت مرزا بشیر احمد صاحب ایم اے صفحہ 27، 28)

نَفْسِكَ إِلَّا يَكُونُوا مُؤْمِنِينَ یعنی کیا تو اس غم میں اپنے تئیں ہلاک کر دے گا جو یہ لوگ ایمان نہیں لاتے۔ پس پہلے نبیوں کی امت میں جو اس درجہ کی اصلاح و تقویٰ پیدا نہ ہوئی اس کی یہی وجہ تھی کہ اس درجہ کی توجہ اور دل سوزی امت کے لئے ان نبیوں میں نہیں تھی۔

(حقیقۃ الوحی، روحانی خزائن جلد 22 صفحہ 102 تا 104 بقیہ حاشیہ)

وزاری اور دعا اور تضرع کا اثر تھا۔ جو مکہ میں آنحضرت ﷺ کرتے رہے اور مکہ کی زمین بول اٹھی کہ میں اس مبارک قدم کے نیچے ہوں جس کے دل نے اس قدر توحید کا شور ڈالا جو آسمان اس کی آہ وزاری سے بھر گیا۔ خدا بے نیاز ہے اس کو کسی ہدایت یا ضلالت کی پرواہ نہیں، پس یہ نور ہدایت جو خارق عادت طور پر عرب کے

تاریخ کا ایک باب

مقام محمد مصطفیٰ صلی اللہ علیہ وسلم

مقدمہ ”ورتمان“ کے فیصلے پر حضرت خلیفۃ المسیح الثانی کے جذبات مقدمہ ورتمان کا فیصلہ ہو گیا، اسی طرح ”سیردوزخ“ کا مضمون لکھنے والا اور اس کا چھاپنے والا ایک سال اور چھ ماہ کیلئے قید کر دیا گیا۔ لوگ خوش ہو گئے اور حضرت خلیفۃ المسیح الثانی کو بہت سے لوگوں نے مبارک باد کے تار بھی دیئے مگر آپ نے فرمایا:-

”میرا دل غمگین ہے کیوں کہ میں اپنے آقا، اپنے سردار حضرت محمد صلی اللہ علیہ وسلم کی ہتک عزت کی قیمت ایک سال کے جیل خانہ کو نہیں قرار دیتا۔ میں ان لوگوں کی طرح جو کہتے ہیں کہ رسول اللہ صلی اللہ علیہ وسلم کو گالیاں دینے والے کی سزا قتل ہے ایک آدمی کی جان کو بھی اس کی قیمت نہیں قرار دیتا۔ میں ایک قوم کی تباہی کو بھی اس کی قیمت نہیں قرار دیتا۔ میں دنیا کی موت کو بھی اس کی قیمت نہیں قرار دیتا بلکہ میں اگلے پچھلے سب کفار کے قتل کو بھی اس کی قیمت نہیں قرار دیتا کیونکہ میرے آقا کی عزت اس سے بالا ہے کہ کسی فرد یا جماعت کا قتل اس کی قیمت قرار دیا جائے۔“

”کیونکہ کیا یہ سچ نہیں کہ میرا آقا دنیا کو جلائے کیلئے آیا تھا نہ کہ مارنے کیلئے، وہ لوگوں کو زندگی بخشنے کیلئے آیا تھا نہ کہ ان کی جان نکالنے کیلئے، غرض محمد رسول اللہ صلی اللہ علیہ وسلم کی عزت دنیا کے احیاء میں ہے نہ اسکی موت میں پس میں اپنے نفس میں شرمندہ ہوں کہ اگر یہ دو شخص جو ایک قسم کی موت کا شکار ہوئے ہیں اور بد بختی کی مہر انہوں نے اپنے ماتھوں پر لگائی ہے اس صداقت پر اطلاع پاتے جو محمد رسول اللہ صلی اللہ علیہ وسلم کو عطا ہوئی تھی تو کیوں گالیاں دے کر برباد ہوتے کیوں اس کے زندگی بخش جام کو پا کر ابدی زندگی نہ پاتے اور اس صداقت کا ان تک نہ پہنچنا مسلمانوں کا قصور نہیں تو اور کس کا ہے۔ پس میں اپنے آقا سے شرمندہ ہوں کیوں کہ اسلام کے خلاف موجودہ شورش درحقیقت مسلمانوں کی تبلیغی سستی کا نتیجہ ہے۔ قانون ظاہری فتنہ کا علاج کرتا ہے نہ دل کا اور میرے لئے اس وقت تک خوشی نہیں جب تک کہ تمام دنیا کے دلوں سے محمد رسول اللہ صلی اللہ علیہ وسلم کا بغض نکل کر اس کی جگہ آپ کی محبت قائم نہ ہو جائے۔“

پانی اُبال کر پییں

(مرسلہ: نظارت امور عامہ)

Digitized By Khilafat Library Rabwah

مکرم ناظر صاحب امور عامہ تحریر فرماتے ہیں:-

ربوہ میں یرقان کی بیماری کی بڑھتی ہوئی شکایات اور اس کے بارہ میں احتیاطی تدابیر کے حوالہ سے حضورِ انور ایدہ اللہ تعالیٰ بنصرہ العزیز کی خدمت اقدس میں دعا کی غرض سے رپورٹ بھجوائی گئی اس بارہ میں حضورِ انور کی طرف سے ارشاد موصول ہوا ہے کہ:-

”اللہ فضل فرمائے۔“

پانی اُبال کر پینے کی طرف خاص توجہ“

حضورِ انور کے ارشاد کی روشنی میں احبابِ پانی اُبال کر پییں۔ تمام عہدیداران اپنے اپنے زیر انتظام اس طرف خصوصی توجہ فرمائیں اور وقتاً فوقتاً اس کی تحریک کرتے رہیں۔



میری دعائیں ساری کر یو قبول باری

ذیل میں قارئین خالد کے لئے حضرت مسیح موعود علیہ السلام اور بزرگان جماعت کے قبولیت دعا کے بعض واقعات پیش

(مکرم حافظ مبشر احمد ڈار صاحب)

کئے جارہے ہیں۔ مدیر

کے بعد مر جائے گا۔ ناچار اس کو بورڈنگ سے باہر نکال کر ایک الگ مکان میں دوسروں سے علیحدہ ہر ایک احتیاط سے رکھا گیا اور کسولی کے انگریز ڈاکٹروں کی طرف تار بھیج دی اور پوچھا گیا کہ اس حالت میں اس کا کوئی علاج بھی ہے۔ اس طرف سے بذریعہ تار جواب آیا کہ اب اس کا کوئی علاج نہیں۔ (کسولی سے جو جواب آیا اس کے الفاظ یہ تھے:

Sorry nothing can be done for Abdul Karim)

مگر اس غریب اور بے وطن لڑکے کے لئے میر نے دل میں بہت توجہ پیدا ہو گئی اور میرے دوستوں نے بھی اس کے لئے دعا کرنے کے لئے بہت ہی اصرار کیا کیونکہ اس غربت کی حالت میں وہ لڑکا قابل رحم تھا اور نیز دل میں یہ خوف پیدا ہوا کہ اگر وہ مر گیا تو ایک برے رنگ میں اس کی موت شہادت اعداء کا موجب ہوگی۔ تب میرا دل اس کے لئے سخت درد اور بے قراری میں مبتلا ہوا اور خارق عادت توجہ پیدا ہوئی جو اپنے اختیار سے پیدا نہیں ہوتی بلکہ محض خدا تعالیٰ کی طرف سے پیدا ہوتی ہے اور اگر پیدا ہو جائے تو خدا تعالیٰ کے اذن سے وہ اثر دکھاتی ہے کہ قریب ہے کہ اس سے مردہ زندہ ہو جائے۔ غرض اس کے لئے اقبال علی اللہ کی حالت میسر آ گئی اور جب وہ توجہ انتہا کو پہنچ گئی اور درد نے اپنا پورا تسلط میرے دل پر کر لیا تب اس بیمار پر جو درحقیقت مردہ تھا اس توجہ کے آثار ظاہر ہونے شروع ہو گئے اور یا تو وہ پانی

حضرت مسیح موعود علیہ السلام فرماتے ہیں:-

”ایک دفعہ بشیر احمد میرا لڑکا آنکھوں کی بیماری سے بیمار ہو گیا اور مدت تک علاج ہوتا رہا کچھ فائدہ نہ ہوا۔ تب اس کی اضطراری حالت دیکھ کر میں نے جناب الہی میں دعا کی تو یہ الہام ہوا بَرِّقْ طِفْلِي بِبَشِيرٍ یعنی میرے لڑکے بشیر نے آنکھیں کھول دیں تب اسی دن خدا تعالیٰ کے فضل اور کرم سے اسکی آنکھیں اچھی ہو گئیں۔“

(حقیقۃ الوحی۔ روحانی خزائن جلد 22۔ صفحہ 89)

حضرت مسیح موعود علیہ السلام فرماتے ہیں:-

”پانچواں نشان جو ان دنوں میں ظاہر ہوا وہ ایک دعا کا قبول ہونا ہے جو درحقیقت احیاء موتی میں داخل ہے۔ تفصیل اس اجمال کی یہ ہے کہ عبدالکریم نام ولد عبدالرحمن ساکن حیدرآباد دکن ہمارے مدرسہ میں ایک لڑکا طالب العلم ہے قضاء قدر اس کو سگ دیوانہ کاٹ گیا۔ ہم نے اس کو معالجہ کے لئے کسولی بھیج دیا چند روز تک اس کا کسولی میں علاج ہوتا رہا پھر وہ قادیان میں واپس آیا۔ تھوڑے دن گزرنے کے بعد اس میں وہ آثار دیوانگی کے ظاہر ہوئے جو دیوانہ کتے کے کاٹنے کے بعد ظاہر ہوا کرتے ہیں اور پانی سے ڈرنے لگا اور خوفناک حالت پیدا ہو گئی۔ تب اس غریب الوطن عاجز کے لئے میرا دل سخت بے قرار ہوا اور دعا کے لئے ایک خاص توجہ پیدا ہو گئی۔ ہر ایک شخص سمجھتا تھا کہ وہ غریب چند گھنٹہ

سے ڈرتا اور روشنی سے بھاگتا تھا اور یا یک دفعہ طبیعت نے صحت کی طرف رخ کیا اور اس نے کہا کہ اب مجھے پانی سے ڈر نہیں آتا۔ تب اس کو پانی دیا گیا تو اس نے بغیر کسی خوف کے پی لیا بلکہ پانی سے وضو کر کے نماز بھی پڑھ لی اور تمام رات سوتا رہا اور خوفناک اور وحشیانہ حالت جاتی رہی یہاں تک کہ چند روز تک بکلی صحت یاب ہو گیا۔ میرے دل میں فی الفور ڈالا گیا کہ یہ دیوانگی کی حالت جو اس میں پیدا ہو گئی تھی یہ اس لئے نہیں تھی کہ وہ دیوانگی اس کو ہلاک کرے بلکہ اس لئے تھی کہ تا خدا تعالیٰ کا نشان ظاہر ہو۔ اور تجربہ کار لوگ کہتے ہیں کہ کبھی دنیا میں ایسا دیکھنے میں نہیں آیا کہ ایسی حالت میں کہ جب کسی کو دیوانہ کتے نے کاٹا ہو اور دیوانگی کے آثار ظاہر ہو گئے ہوں، پھر کوئی شخص اس حالت سے جانبر ہو سکے اور اس سے زیادہ اس بات کا اور کیا ثبوت ہو سکتا ہے کہ جو ماہر اس فن کے کسولی میں گورنمنٹ کی طرف سے سگ گزیدہ کے علاج کے لئے ڈاکٹر مقرر ہیں انہوں نے ہمارے تار کے جواب میں صاف لکھ دیا کہ اب کوئی علاج نہیں ہو سکتا۔

اس جگہ اس قدر لکھنا رہ گیا کہ جب میں نے اس لڑکے کے لئے دعا کی تو خدا نے میرے دل میں القا کیا کہ فلاں دوا دینی چاہئے چنانچہ میں نے چند دفعہ وہ دوا بیمار کو دی آخر بیمار اچھا ہو گیا یا یوں کہو کہ مردہ زندہ ہو گیا۔“

(تمہ حقیقۃ الوحی۔ روحانی خزائن جلد 22۔ صفحہ 480-481)

کہتے ہیں کہ درخت اپنے پھل سے پہچانا جاتا ہے آئیے اب حضرت مسیح موعود علیہ السلام کے مریدوں کی دعاؤں کے چند نمونوں کا مطالعہ کریں۔

(رفقاء) احمد کی ایک روایت میں ذکر ملتا ہے:-

”1909ء کے موسم برسات میں ایک دفعہ لگا تار آٹھ روز بارش ہوتی رہی جس سے قادیان کے بہت سے مکانات گر گئے۔ حضرت نواب محمد علی خان صاحب مرحوم نے قادیان سے باہر نئی کوٹھی تعمیر کی تھی وہ بھی گر گئی۔ آٹھویں یا نویں دن حضرت خلیفۃ المسیح الاول نے ظہر کی نماز کے بعد فرمایا کہ میں دعا کرتا ہوں آپ سب لوگ آمین کہیں۔ دعا کرنے کے بعد آپ نے فرمایا کہ میں نے آج وہ دعا کی ہے جو حضرت رسول کریم صلی اللہ علیہ وسلم نے ساری عمر میں صرف ایک دفعہ کی تھی۔ یہ دعا بارش کے بند ہونے کی تھی۔ دعا کے وقت بارش بہت زور سے ہو رہی تھی۔ اس کے بعد بارش بند ہو گئی اور عصر کی نماز کے وقت آسمان بالکل صاف تھا اور دھوپ نکلی ہوئی تھی۔“

(رفقاء) احمد جلد ہفتم صفحہ 71

حضرت خلیفۃ المسیح الاول فرماتے ہیں:-

”ایک روز آپ نے فرمایا کہ ایک احمدی فوجی انڈین آفیسر ہمارے پاس آئے اور کہنے لگے کہ حضور دعا فرمائیں کہ میں لڑائی میں بھی نہ جاؤں اور مجھے تمغہ بھی مل جائے۔ میں نے کہا کہ ہمیں تو آپ کے قواعد کا علم نہیں۔ معلوم نہیں تمغہ کس طرح ملا کرتا ہے۔ اس نے کہا کہ میڈل اسے ملتا ہے جو لڑائی میں جائے۔ میں نے کہا کہ پھر آپ کو بغیر لڑائی میں جانے کے کیونکر مل سکتا ہے۔ وہ کہنے لگے کہ حضور دعا فرمائیں۔ ہم نے کہا۔ اچھا ہم دعا کریں گے۔ کچھ عرصہ کے بعد وہ آئے اور بتلایا کہ حضور کی دعا سے مجھے تمغہ مل گیا ہے اور دریافت کرنے پر بتلایا کہ میں Base میں تھا کہ میرے نام حکم پہنچا کہ لڑائی کے میدان میں پہنچو۔ میں ڈرا مگر چل پڑا۔ ابھی تھوڑی دور ہی گیا تھا مگر وہ حد پار کر چکا تھا جس کے

تیر نشانے پر لگا ہے۔

عبور کرنے پر ایک فوجی افسر تمنغہ کا حقدار متصور ہوتا ہے کہ پھر حکم ملا کہ واپس چلے آؤ۔ صلح ہو گئی ہے اور لڑائی بند ہے۔ اس طرح حضور کی دعا سے میں لڑائی پر بھی نہیں گیا اور مجھے تمنغہ بھی مل گیا ہے۔

((رفقاء) احمد جلد سوم صفحہ 77)

حضرت مولانا غلام رسول صاحب راجیکی صاحب کی روایت ہے:-
”ایک دفعہ حضرت اقدس مسیح موعود علیہ السلام کی زندگی میں حضرت خلیفہ المسیح الاول اپنے مطب میں تشریف رکھتے تھے۔ خاکسار بھی وہاں ہی موجود تھا اتنے میں اتفاق سے نانا جان یعنی حضرت میر ناصر نواب صاحب والد حضرت (اماں جان) بھی تشریف لے آئے دونوں مقدسوں کے درمیان سلسلہ کلام شروع ہوا۔ باتوں باتوں میں حضرت مولوی صاحب نے حضرت میر صاحب سے فرمایا۔ میر صاحب ایک بات آپ سے دریافت کرنا چاہتا ہوں۔ حضرت میر صاحب نے فرمایا: فرمائیے۔ آپ نے فرمایا: میر صاحب آپ کو تو ہم جانتے ہی ہیں آپ بھی احمدیت سے پہلے اہل حدیث تھے اور ہم بھی لیکن یہ کیا بات ہوئی کہ آپ کی لڑکی کو (حضرت) مسیح موعود جیسا شوہر مل گیا۔

اس کے جواب میں حضرت میر صاحب نے فرمایا: اصل بات تو اللہ تعالیٰ کے فضل ہی کی ہے لیکن جب سے میری لڑکی پیدا ہوئی ہے میں نے کوئی نماز ایسی ادا نہیں کی جس میں اس کے لئے دعا نہ کی ہو کہ اللہ تیرے نزدیک جو شخص سب سے زیادہ موزوں و مناسب ہو اس کے ساتھ اس کا عقد ہو جائے۔ حضرت مولوی صاحب نے یہ جواب سن کر فرمایا۔ بس میں سمجھ گیا یہ کسی وقت کی دعا ہی ہے جس کا

(حیات نور صفحہ ۱۹۸)

حضرت خلیفہ اول فرمایا کرتے تھے:-

”میرے ایک بنارس کے رہنے والے محسن مولوی

عبدالرشید تھے انہوں نے میرے ساتھ بڑی نیکیاں کی ہیں وہ مراد آباد میں رہتے تھے ایک مرتبہ ایک مہمان عشاء کے بعد آ گیا۔ ان بنارسی بزرگ کے بیوی بچے نہ تھے بیت کے ایک حجرے میں رہتے تھے۔ حیران ہوئے کہ اب اس مہمان کا کیا بندوبست کروں اور کس سے کہوں۔ انہوں نے مہمان سے کہا کہ آپ کھانا پکنے تک آرام کریں۔ وہ مہمان لیٹ گیا اور سو گیا۔ انہوں نے وضو کر کے قبلہ رخ بیٹھ کر یہ دعا پڑھنی شروع کی اَفْوَضُ اَمْرِي اِلَى اللّٰهِ. اِنَّ اللّٰهَ بَصِيْرٌ بِالْعِبَاد۔ جب اتنی دیر گزری کہ جتنی دیر میں کھانا پک سکتا ہے اور یہ برابر دعا پڑھنے میں مصروف تھے کہ ایک آدمی نے باہر سے آواز دی کہ حضرات میرا ہاتھ جلتا ہے جلدی آؤ۔ یہ اٹھے ایک شخص تانبے کی رکابی میں گرم گرم پلاؤ لئے ہوئے آیا۔ انہوں نے لے لیا۔ اور مہمان کو اٹھا کر کھلایا۔ وہ حجرہ اب تک میری آنکھوں کے سامنے ہے اس رکابی کا کوئی مالک نہ نکلا۔ وہ تانبے کی رکابی رکھی رہتی تھی اور وہ کہا کرتے تھے جس کی رکابی ہو لے جائے لیکن کوئی اس کا مالک پیدا نہ ہوا۔“

(مرقاۃ الیقین صفحہ ۲۱۷-۲۱۶ حیات نور صفحہ ۲۶)

حضرت حافظ روشن علی صاحب فرماتے ہیں:-

”ایک دن میں نے ابھی کھانا نہیں کھایا تھا سبق کی

انتظار میں بیٹھے بیٹھے کھانے کا وقت گزر گیا حتیٰ کہ ہمارا حدیث کا سبق شروع ہو گیا میں اپنی بھوک کی پروا نہ کر کے سبق میں مصروف ہو گیا در آنحالیکہ میں بخوبی سبق پڑھنے

والے طالب علم کی آواز سن رہا تھا اور سب کچھ دیکھ رہا تھا کہ
ایک سبق کی آواز مدہم ہوتی گئی اور میرے کان اور
آنکھیں جو بیداری کے سننے اور دیکھنے سے رہ گئے۔ اس
حالت میں میرے سامنے کسی نے تازہ بتازہ تیار ہوا میرا کھانا
لا رکھا۔ گھی میں تلے ہوئے پراٹھے اور بھنا ہوا گوشت تھا۔
میں خوب مزے لے لے کر کھانے لگ گیا جب میں سیر
ہو گیا تو میری یہ حالت منتقل ہو گئی اور پھر مجھے سبق کی آواز
سنائی دینے لگ گیا۔ مگر اس وقت تک بھی میرے منہ میں
کھانے کی لذت موجود تھی اور میرے پیٹ میں سیری کی
طرح ثقل محسوس ہوتا تھا اور سچ سچ جس طرح کھانا کھانے
سے تازگی ہو جاتی ہے وہی تازگی اور سیری مجھے میسر تھی
حالانکہ نہ میں کہیں گیا اور نہ کسی نے مجھے کھانا کھاتے
دیکھا۔ اس کے بعد حضرت خلیفہ اول نے فرمایا میں نے خود
ان باتوں کا بڑا تجربہ کیا ہے۔

(کلام امیر صفحہ ۴۹-۵۰ حیات نور صفحہ ۲۹۰)

مکرم صوبیدار محمد نصیب صاحب جو سنگاپور میں
جنگی قیدی رہے مکرم مولوی غلام حسین ایاز صاحب کے
متعلق لکھتے ہیں:-

جب انگریز واپس آنے لگے اور دونوں طرف سے
گولہ باری ہو رہی تھی تو ایک گولہ کے پھٹنے سے محلہ میں آگ
لگ گئی اور آگ نے بڑھتے بڑھتے شہر میں جماعت کے
گھروں کے قریب آنا شروع کر دیا جس سرعت کے ساتھ
آگ پھیلتی جا رہی تھی اور جس قدر آگ قریب آتی جا رہی
تھی اسے دیکھ کر احباب جماعت پریشان تھے مولوی
صاحب کے مکان کے پاس لکڑیاں جل پڑی تھیں خیال تھا
کہ سامان نکالنا بھی مشکل ہے۔ اس وقت تو آدمیوں نے

سامان نکالنا چاہا تو مولوی صاحب نے منع کر دیا اور کہا فکر نہ
کرو حضرت مسیح موعود علیہ السلام کا الہام ہے ”آگ ہماری
غلام بلکہ غلاموں کی بھی غلام ہے“۔ آگ انجمن احمدیہ کا کچھ
نہیں بگاڑ سکتی چنانچہ اللہ تعالیٰ نے اپنے کمزور اور بے بس
بندوں کی آواز کو سنا اور ان کی دعا کو قبول فرمایا مولوی
صاحب کے منہ سے ان الفاظ کا نکلنا تھا کہ فوراً آگ نے پلٹا
کھایا اور بیچ میں سے چند مکان چھوڑ کر انجمن کے آگے پیچھے
کے مکانوں کو جلا کر راکھ کر دیا اور جماعت کی برکت کے
ساتھ کے مکان بھی بچ گئے۔

(الفضل ۶ فروری ۱۳۶۱ء)

مکرم مولانا محمد صادق صاحب سٹری مرحوم مولانا
رحمت علی صاحب مرحوم کے متعلق تحریر فرماتے ہیں:-

”پاؤ انگ کے ایک درزی دوست نے مجھے بتایا کہ
ایک دفعہ مولانا رحمت علی صاحب اس کی دکان پر ایک عیسائی
سے تبادلہ خیالات کر رہے تھے کہ موسلا دھار بارش شروع
ہو گئی اور اس علاقہ میں جب ایسی بارش شروع ہو تو گھنٹوں
برستی چلی جاتی ہے۔ پادری نے لکار کر کہا کہ اگر تمہارا مذہب
سچا ہے تو ذرا اپنے خدا سے کہو کہ اس موسلا دھار بارش کو بند
کر دے اس کا یہ مطالبہ کرنا تھا کہ مولانا نے کہا اے بارش خدا
کے حکم سے تھم جا۔ راوی کہتا ہے کہ چند منٹ میں ہی وہ
بارش تھم گئی۔“

(الفضل ۹ دسمبر ۱۹۸۸ء صفحہ ۵)

حضرت مولانا مولوی غلام رسول صاحب راجیکی
فرماتے ہیں:-


”ڈاکٹر سید محمد حسین شاہ صاحب کو مجھ پر ابتداء میں
حسن ظن تھا بلکہ قبولیت دعا کے متعدد واقعات دیکھ کر ان کی

اہلیہ صاحبہ بھی جو شیعہ مذہب رکھتی تھیں مجھ پر حسن ظنی کرتی تھیں اور اکثر دعا کے لئے کہتی تھیں۔ ایک دفعہ ان کا چھوٹا لڑکا بشیر حسین بچہ سات سال سخت بیمار ہو گیا۔ ڈاکٹر صاحب خود بھی خاص توجہ سے اس کا علاج کرتے اور دوسرے ماہر ڈاکٹروں اور طبیعوں سے بھی اس کے علاج کے لئے مشورہ کرتے تھے لیکن بچہ کی بیماری دن دن بڑھتی چلی گئی۔ یہاں تک کہ ایک دن اس کی حالت اس قدر نازک ہو گئی کہ ڈاکٹر صاحب اس کی صحت سے بالکل مایوس ہو گئے اور یہ دیکھتے ہوئے کہ اس کا وقت نزاع آ پہنچا ہے گورکنوں کو قبر کھودنے کے لئے کہنے کے واسطے اور دوسرے انتظامات کے لئے باہر چلے گئے۔

اس نازک حالت میں ڈاکٹر صاحب کی اہلیہ نے بڑے عجز و انکسار سے اور چشم اشکبار سے مجھے بچہ کے لئے دعا کے واسطے کہا۔ میں ان کے الحاح اور عاجزی سے بہت متاثر ہوا اور میں نے پوچھا کہ یہ رونے کی آواز کہاں سے آرہی ہے۔ انہوں نے بتایا کہ بعض رشتہ دار عورتیں اندر بشیر کی مایوس کن حالت کے پیش نظر اظہار غم و الم کر رہی ہیں۔

میں نے کہا کہ میں دعا کرتا ہوں لیکن اس شرط پر کہ آپ سب بشیر کی چار پائی کے پاس سے دوسرے کمرے میں چلی جائیں اور بجائے رونے کے اللہ تعالیٰ کے حضور دعا میں لگ جائیں۔ اور بشیر حسین کی چار پائی کے پاس جائے نماز بچھا دی جائے تا میں نماز میں اور دعا میں مشغول ہو جاؤں۔ والدہ صاحبہ بشیر حسین نے اس کی تعمیل کی۔ مجھے اس وقت سیدنا حضرت خلیفہ المسیح الاول کا بیان فرمودہ قبولیت دعا کا گریہ یاد آ گیا۔ اور کمرہ سے باہر نکل کر کیلیا نوالی سڑک کے

کنارے جا کھڑا ہوا۔ اور ضعیف اور بوڑھی غریب عورت کو جو وہاں سے گذر رہی تھی۔ آواز دے کر بلایا۔ اور اس کی جھولی میں ایک روپیہ ڈالتے ہوئے اسے صدقہ کو قبول کرنے اور مریض کے لئے جن کے واسطے صدقہ دیا تھا۔ دعا کرنے کے لئے درخواست کی۔ اس کے بعد میں فوراً مریض کے کمرہ میں واپس آ کر نماز و دعا میں مشغول ہو گیا۔ اور سورۃ فاتحہ کے لفظ لفظ کو خدا تعالیٰ کی خاص توفیق سے حصول شفاء کے لئے رقت اور تضرع سے پڑھا۔ اس وقت میری آنکھیں اشکبار اور دل رقت اور جوش سے بھرا ہوا تھا اور ساتھ ساتھ ہی مجھے محسوس ہو رہا تھا کہ اللہ تعالیٰ اپنی شان کریمانہ کا جلوہ ضرور دکھائے گا۔ پہلی رکعت میں میں نے سورۃ یسین پڑھی اور رکوع و سجود میں بھی دعا کرتا رہا۔ جب میں ابھی سجدہ میں ہی تھا کہ بشیر حسین چار پائی پر اٹھ کر بیٹھ گیا اور کہنے لگا کہ میرے شاہ جی کہاں ہیں؟ میری اماں کہاں ہے؟ میں نے اس کی آواز سے سمجھ لیا کہ دعا کا تیر نشانے پر لگ چکا ہے اور باقی نماز اختصار سے پڑھ کر سلام پھیرا۔ میں نے بشیر حسین سے پوچھا کہ کیا بات ہے۔ اس نے کہا کہ میں نے پانی پینا ہے۔ اتنے میں بشیر کی والدہ آئیں اور کمرے کے باہر سے ہی کہنے لگیں کہ مولوی صاحب آپ کس سے باتیں کر رہے ہیں۔ میں نے کہا کہ اندر آئیں۔ دیکھیں۔ جب وہ پردہ کر کے کمرہ میں آئیں تو کیا دیکھتی ہیں کہ عزیز بشیر چار پائی پر بیٹھا ہے اور پانی مانگ رہا ہے۔ تب انہوں نے اللہ تعالیٰ کا بہت بہت شکریہ ادا کیا اور بچے کو پانی پلایا۔ ابھی چند منٹ ہی گزرے تھے کہ ڈاکٹر سید محمد حسین صاحب بھی آ گئے اور یہ نظارہ دیکھ کر حیران رہ گئے۔



یوں تو دنیا میں کیا نہیں ملتا
 پر دل باصفا نہیں ملتا
 اور سب کچھ ملے ہے دنیا میں
 لیکن اک آشنا نہیں ملتا
 دل دیوانہ رات سے گم ہے
 کہیں اس کا پتا نہیں ملتا
 شیخ کلبے سے اٹھ نکل باہر
 گھر میں بیٹھے خدا نہیں ملتا
 درد و غم کو بھی ہے نصیبہ شرط
 یہ بھی قسمت سوا نہیں ملتا
 بت پرستی سے باز آ، اے دل
 بت کے پوجے خدا نہیں ملتا
 جان میری! مجھے غنیمت جان
 عاشق باوفا نہیں ملتا
 جب زمیں پر قدم رکھے ہے وہ شوخ
 خاک میں دل مرا نہیں ملتا
 بن نمک چھڑکے زخم سینے کے
 مصحفی کچھ مزا نہیں ملتا

گھر میں بیٹھے خدا نہیں ملتا

(غلام احمد اہل مصحفی)

”امن است در مکان محبت سرائے ما“

بیسویں صدی میں زلزلے اور جنگیں

(مکرم سید میر قمر سلیمان احمد صاحب)

ہوں۔ بیماریوں کی شکل میں ہوں یا جنگوں کی شکل میں گزشتہ تمام تاریخ عالم سے ممتاز نظر آتی ہیں۔

حضرت مسیح موعود علیہ السلام نے اپنی صداقت کے نشان کے طور پر زلزلے آنے کی پیشگوئی کے حوالے سے تحریر فرمایا:-

”اب ہم ذیل میں وہ پیشگوئی لکھتے ہیں جو زلزلہ آنے کی نسبت انجیل متی میں لکھی گئی ہے جس کو حضرت عیسیٰ علیہ السلام کی طرف منسوب کیا گیا ہے۔ اور وہ یہ ہے۔ قوم قوم پر اور بادشاہت بادشاہت پر چڑھ آوے گی۔ اور کال اور مری پڑے گی۔ اور جگہ جگہ بھونچال آویں گے۔ دیکھو انجیل متی باب 24۔“

(براہین احمدیہ حصہ پنجم۔ روحانی خزائن جلد 21 ص 155)

پھر فرماتے ہیں:-

”اب دیکھنا چاہیے کہ کیا ان ہر سہ اشتہارات میں بھی جو میں نے زلزلہ کی نسبت پیشگوئی کے طور پر ملک میں شائع کئے ایسی ہی معمولی خبر پائی جاتی ہے جس میں کوئی امر خارق عادت نہیں۔ اگر درحقیقت ایسا ہے تو پھر زلزلہ کی نسبت میری پیشگوئی بھی ایک معمولی بات ہوگی۔“

(براہین احمدیہ حصہ پنجم۔ روحانی خزائن جلد 21 صفحہ 155-156)

”عفت الدیار محلہا و مقامہا۔ یعنی اس ملک کا ایک

حضرت مسیح موعود علیہ السلام کا الہام ہے۔

”دنیا میں ایک نذیر آیا پر دنیا نے اس کو قبول نہ کیا۔ لیکن خدا تعالیٰ اسے قبول کرے گا اور بڑے زور آور حملوں سے اس کی سچائی ظاہر کر دے گا۔“

چنانچہ اس الہام کی روشنی میں آپ نے دنیا کو تنبیہ فرمائی کہ وہ آپ کے انکار کے نتیجے میں سخت زلازل، بیماریوں اور جنگوں کا شکار ہو جائے گی۔ سخت آفات اور خون کی ندیاں بہہ نکلیں گی۔ یہ اس لئے نہیں ہوگا کہ آپ کی آمد دنیا کے لئے مشکلات پیدا کرے گی بلکہ آپ کے انکار کے نتیجے میں یہ سب کچھ ہوگا۔ ورنہ آپ تو امن و سلامتی کے شہزادہ ہیں جنہیں خدا تعالیٰ نے یہ بھی فرمایا ہے کہ:

”امن است در مکان محبت سرائے ما“

لیکن جیسا کہ اس سے قبل مامورین کے ساتھ یہی سلوک ہوتا آیا ہے مخالفین نے آپ کی ان پیش خبریوں کا بھی مذاق اڑایا اور قطعاً توجہ نہ کی۔ اور کہا گیا کہ زلزلے تو زمین پر آتے رہتے ہیں اور بیماریاں بھی پھیلتی ہیں۔ اس سے آپ کی صداقت کس طرح ثابت ہوتی ہے۔ مگر وہ قادر مطلق جس نے آپ پر یہ سب باتیں ظاہر فرمائی تھیں۔ بیسویں صدی کے انسان کا یہ رویہ دیکھ کر بار بار اپنے قہری نشانوں سے آپ کی مدد کرتا رہا۔ اور یہ وہ صدی ہے جس میں آنے والی تباہیاں خواہ زلازل کی شکل میں

حصہ مٹ جائے گا۔ اس کی وہ عمارتیں جو عارضی سکونت کی جگہ ہیں اور وہ عمارتیں جو مستقل سکونت کی جگہ ہیں۔ دونوں نابود ہو جائیں گی۔ ان کا نام و نشان نہیں رہے گا۔“

(براہین احمدیہ حصہ پنجم۔ روحانی خزائن جلد 21 ص 156)

اس ضمن میں مزید فرمایا:

”خدا تعالیٰ کی وحی میں زلزلہ کا بار بار لفظ ہے۔ اور فرمایا کہ ایسا زلزلہ ہوگا جو نمونہ قیامت ہوگا بلکہ قیامت کا زلزلہ اس کو کہنا چاہیے جس کی طرف سورۃ اذا زلزلت اشارہ کرتی ہے۔ لیکن میں ابھی تک اس زلزلہ کے لفظ کو قطعی یقین کے ساتھ ظاہر پر جما نہیں سکتا۔ ممکن ہے یہ معمولی زلزلہ نہ ہو بلکہ کوئی اور شدید آفت ہو جو قیامت کا نظارہ دکھلاوے جس کی نظیر کبھی اس زمانہ نے نہ دیکھی ہو اور جانوں اور عمارتوں پر سخت تباہی آوے۔ ہاں اگر ایسا فوق العادت نشان ظاہر نہ ہو اور لوگ کھلے طور پر اپنی اصلاح بھی نہ کریں تو اسی صورت میں میں کاذب ٹھہروں گا۔“

(براہین احمدیہ حصہ پنجم۔ روحانی خزائن جلد 21 ص 151)

اپنی ایک نظم میں بھی اس تباہی کی پیشگوئی کرتے ہوئے حضور نے فرمایا:

اک نشان ہے آنے والا آج سے کچھ دن کے بعد
جس سے گردش کھائینگے دیہات و شہر و مرغزار
پھر فرمایا:-

آئے گا قہر خدا سے خلق پر اک انقلاب
اک برہنہ سے یہ نہ ہوگا کہ تاباندھے ازار
یک بیک اک زلزلہ سے سخت جنبش کھائیں گے
کیا بشر اور کیا شجر اور کیا حجر اور کیا بحار

مضمحل ہو جائیں گے اس خوف سے سب جن و انس

زار بھی ہوگا تو ہوگا اس گھڑی باحال زار

وحی حق کے ظاہری لفظوں میں ہے وہ زلزلہ

لیک ممکن ہے کہ ہو کچھ اور ہی قسموں کی مار

ہاں نہ کر جلدی سے انکار اے سفیہ ناشناس

اس پہ ہے میری سچائی کا سبھی دار و مدار

یہ گماں مت کر کہ یہ سب بدگمانی ہے معاف

قرض ہے واپس ملے گا تجھ کو یہ سارا ادھار

1904ء اور 1905ء میں دنیا کو ہلا دینے والی ان

عظیم الشان تنبیہات کے بعد اب دیکھتے ہیں کہ دنیا پر

کیا بیت رہی ہے۔ 1904ء میں عفت الدیار محلہا

و مقامہا کی پیشگوئی کی گئی اور 4 اپریل 1905ء کو کانگڑہ

میں شدید زلزلہ آیا جس سے بعض سینکڑوں سال پرانی

عمارات اور مندر منہدم ہو گئے۔

زلزل کی یہ پیشگوئیاں صرف یہاں تک ہی محدود

نہیں رہیں بلکہ جیسا کہ حضور نے فرمایا تھا۔ نہ صرف

زلزل بلکہ جنگوں اور بیماریوں سے بھی بیسویں صدی

بھری پڑی ہے۔

ہمارے ایک دوست NASA لیبارٹریز میں تحقیق

کا کام کرتے ہیں۔ ان سے درخواست کی گئی تو انہوں

نے دنیا میں آنے والوں زلزلوں کا ایک تفصیلی جائزہ

بھجوایا جو یونائیٹڈ سٹیٹس جیولوجیکل سروے۔ یو۔ ایس

نیشنل ارتھ کوئیک انفارمیشن سنٹر نا سا کے شکریہ کے ساتھ

پیش کیا جا رہا ہے۔

دلچسپ بات یہ ہے کہ دنیا میں ہر سال بے شمار

زلزلے آتے ہیں بہت ہی بڑی طاقت کے زلزلے

230000	شام	9 اگست 1138ء	3
60000	ایشیائے ماز	1268ء	4
100000	چین	ستمبر 1290ء	5
830000	چین	23 جنوری 1556ء	6
80000	کاکیشیا	نومبر 1667ء	7
66000	سلی	11 جنوری 1693ء	8
77000	ایران	18 نومبر 1727ء	9
70000	پرتگال	یکم نومبر 1755ء	10
50000	اطلی	4 فروری 1783ء	11
70000	اطلی	28 دسمبر 1908ء	12
تا 100000			
200000	چین	16 دسمبر 1920ء	13
143000	جاپان	یکم ستمبر 1923ء	14
200000	چین	22 مئی 1927ء	15
70000	چین	25 دسمبر 1932ء	16
30000	کوئٹہ	30 مئی 1935ء	17
تا 60000			
110000	ترکمانستان	15 اکتوبر 1948ء	18
66000	پیرو	31 مئی 1970ء	19
255000	چین	27 جولائی 1976ء	20
50000	ایران	20 جون 1990ء	21
283106	سائرا۔ انڈونیشیا	26 دسمبر 2004ء	22

ریکٹر سکیل (Richter Scale) پر 8.0 تا 9.9 تک ہوتے ہیں۔ ایسے زلزلے ایک آدھ دفعہ سالانہ آتے ہیں۔ 7.0 تا 7.9 کی سکیل کے زلزلے پندرہ بیس تک سالانہ اور 6.0 تا 6.9 تک کی طاقت کے زلزلے ڈیڑھ دو سو تک سالانہ آتے ہیں۔ جب کہ اس سے کم طاقت کے زلزلے لاکھوں دفعہ سالانہ دنیا کے کسی نہ کسی حصہ میں آتے رہتے ہیں۔ اور اس لحاظ سے بیسویں صدی دیگر صدیوں سے ممتاز نہیں ہے۔ البتہ جو جائزہ انسانی تباہی کے حوالے سے سامنے آیا وہ نہایت فکر انگیز ہے۔ ایسے زلزلوں کی فہرست بھی شائع شدہ ہے جو انسانی زندگی کے لحاظ سے نہایت تباہ کن شمار کئے جاتے ہیں۔ اور یہ فہرست 856ء سے لے کر 26 دسمبر 2004ء انڈونیشیا کے زلزلے تک مکمل ہے۔

اس جائزے سے پتہ چلتا ہے کہ گزشتہ گیارہ صدیوں میں کل بائیس زلزلے ایسے آئے جن میں پچاس ہزار سے زائد اموات ہوئیں اور ان میں گیارہ زلزلے گزشتہ ایک ہزار سال میں آئے اور گیارہ بیسویں صدی میں آئے۔ ان میں سے 10 زلزلوں میں ایک لاکھ سے زیادہ اموات ہوئیں۔ ان 10 میں سے 5 زلزلے تو سات صدیوں میں آئے مگر باقی 5 صرف بیسویں صدی میں آئے ہیں۔

اس جائزے کی رو سے دنیا کے خطرناک ترین زلزلوں کا چارٹ ذیل میں درج ہے۔

نمبر شمار	تاریخ	جگہ	اموات
1	22 دسمبر 856ء	ایران	200000
2	23 مارچ 893ء	ایران	150000

نوٹ: انڈونیشیا میں 26 دسمبر 2004ء کو آنے والے اس زلزلہ نے حضرت مسیح موعود علیہ السلام کے ایک

تبصرہ کی صداقت نمایاں طور پر پوری کر دی۔

حضور علیہ السلام نے فرمایا:

زلزلہ سے دیکھتا ہوں میں زمین زیر و زبر

وقت اب نزدیک ہے آیا کھڑا سیلاب ہے

بظاہر اس شعر میں زلزلہ اور سیلاب کا ذکر علیحدہ علیحدہ

لگتا ہے۔ لیکن اس زلزلے کے نتیجہ میں آنے والی سمندری

لہروں کی وجہ سے ہونے والی تباہی زلزلہ کی بجائے سیلاب

کے نتیجہ میں آئی۔

اس زلزلہ میں زمین واقعی زیر و زبر ہو گئی کیونکہ کرہ

ارض پر اس کا اتنا اثر پڑا کہ ہمارا دن تین

مائیکرو سیکنڈ چھوٹا ہو گیا ہے اور کئی جزائر اپنے مقام سے کئی

فٹ ہٹ گئے۔

بعض دانشور اور مدبرین یہ کہہ سکتے ہیں کہ چونکہ دنیا

کی آبادی بڑھ گئی ہے اس لئے اموات کی شرح زیادہ

ہے۔ لیکن غور طلب بات یہ ہے کہ اٹھارویں صدی میں

تین ایسے زلزلے ہیں جن میں اموات پچاس ہزار سے

زائد ہوئیں۔ انیسویں صدی میں آبادی اٹھارویں صدی

کے بالمقابل خاصی بڑھ چکی تھی لیکن ایک زلزلہ بھی ریکارڈ

میں نہیں جس سے اتنی تباہی ہوئی ہو۔ جب کہ بیسویں

صدی کے آغاز سے ہی ایسا سلسلہ شروع ہوا کہ گیارہ

زلازل نے یکے بعد دیگرے بنی نوع انسان کو تنبیہ کی

غرض سے ہلا کر رکھ دیا۔

بات صرف یہیں ختم نہیں ہوتی۔ حضور علیہ السلام

نے صرف ظاہر ازلزلے کا لفظ ہی استعمال نہیں فرمایا، بلکہ

فرمایا:

”لیک ممکن ہے کہ ہو کچھ اور ہی قسموں کی مار“

چنانچہ زلزلوں کے علاوہ وسیع پیمانہ پر جنگیں جن میں

انسانی خون کی ہولی کھیلی گئی اس صدی کے لئے لمحہ فکریہ

ہیں۔ سب سے پہلے تو جنگ عظیم اول جس میں حضور کی یہ

پیشگوئی کہ

”زار بھی ہوگا تو ہوگا اس گھڑی ہوگا با حال زار“

بڑی شان سے پوری ہوئی۔ پھر دوسری جنگ عظیم

جس میں ایٹم بم کے استعمال سے

یک بیک اک زلزلہ سے سخت جنبش کھائیں گے

کیا بشر اور کیا شجر اور کیا حجر اور کیا بحار

کا خوفناک نظارہ دنیا نے ملاحظہ کیا۔ لیکن اس کے

علاوہ بھی ایک جائزہ گزشتہ دنوں ایک رسالہ ”نوائے

انسان“ ستمبر 2004ء میں شائع ہوا ہے جس میں بیسویں

صدی کے خونریز ترین واقعات کا ذکر ہے۔ یہ تاریخی اٹلس

از میتھیو وائٹ 2001ء میں شائع شدہ ہے۔

بیسویں صدی کے دوران خونریز ترین واقعات

1935-45ء۔ اموات 5 کروڑ

دوسری عالمی جنگ ان میں سے سٹالن کے دور میں

قتل و غارت کی کچھ تعداد، چین، جاپان کی جنگ اور

یہودی نسل کشی کے واقعات بھی شامل ہیں تاہم جنگ کے

بعد جرمن انخلا کے واقعات شامل نہیں کئے گئے۔

1949-76ء۔ اموات 4 کروڑ

چین: ماؤزے تنگ کا دور (بشمول قحط میں اموات)

1924-53ء۔ اموات 2 کروڑ

سوویت یونین۔ سٹالن کا دور حکومت (دوسری عالمی

جنگ کے مظالم بھی شامل ہیں)

1976-92ء اموات 8 لاکھ

موزمبیق: خانہ جنگی

1994ء اموات 8 لاکھ

روانڈا کا قتل عام

1954-62ء اموات 6 لاکھ 75 ہزار

فرانس - الجزائر کی جنگ

1945-54ء اموات 6 لاکھ

ہندو چین کی پہلی جنگ

1975-94ء اموات 6 لاکھ

انگولا کی خانہ جنگی

1965-67ء اموات 5 لاکھ

انڈونیشیا: کمیونسٹوں کا قتل عام

1947ء اموات 5 لاکھ

بھارت - پاکستان کی تقسیم

1955-72ء اموات 5 لاکھ

سوڈان کی پہلی خانہ جنگی

1900-99ء اموات 5 لاکھ

ایمزون کے انڈین باشندوں کی زوال

1936-39ء اموات 3 لاکھ 65 ہزار

سپین کی خانہ جنگی

1991ء اموات 3 لاکھ 50 ہزار

صومالیہ: طوائف الملو کی

1948(32)ء اموات 4 لاکھ

شمالی کوریا - کمیونسٹ دور حکومت

بات ابھی ختم نہیں ہوئی - زور آور حملوں کا سلسلہ

جاری رہا اور جاری ہے۔

مؤرخہ 8 اکتوبر 2005ء کی صبح 8:50 پاکستان اور

ہندوستان میں نہایت تباہ کن زلزلہ آیا جس کی شدت ریکٹر

1914-18ء اموات 1 کروڑ 50 لاکھ

پہلی عالمی جنگ

1917-37ء اموات 40 لاکھ

چین: جنگجور اہنماؤں اور قوم پرستوں کا دور

1900-08ء اموات 30 لاکھ

کانگو کی آزاد ریاست کے لئے جدوجہد

1950-53ء اموات 28 لاکھ

کوریائی جنگ

1960-75ء اموات 27 لاکھ

ہندو چین کی دوسری جنگ (بشمول لاؤس اور کمبوڈیا)

1945-49ء اموات 25 لاکھ

چین کی خانہ جنگی

1983ء اموات 19 لاکھ

سوڈان کی دوسری خانہ جنگی

1998ء اموات 17 لاکھ

کانگو کی خانہ جنگی

1975-79ء اموات 16 لاکھ 50 ہزار

کمبوڈیا: کھمر روج دور حکومت

1980ء اموات 14 لاکھ

افغانستان کی خانہ جنگی

1962-92ء اموات 14 لاکھ

ایتھوپیا کی خانہ جنگی

1910-20ء اموات 12 لاکھ 50 ہزار

میکسیکو کا انقلاب

1971ء اموات 12 لاکھ 50 ہزار

مشرقی پاکستان - قتل عام

1980-88ء اموات 10 لاکھ

ایران عراق جنگ

1967-70ء اموات 10 لاکھ

ناجیر یا: بیافرا کی بغاوت

سکیل پر 7.6 بتائی گئی جس کے نتیجے میں ایک لاکھ سے زیادہ اموات ہوئیں اور 3 ملین سے لے کر 4 ملین تک افراد متاثر ہوئے۔

اسی طرح زلزلوں اور جنگوں کے ساتھ بیماریوں کا سلسلہ بھی عجیب رنگ اختیار کرتا گیا۔ یہ وہ صدی ہے جب مغربی اقوام نے طبی دنیا میں اعلیٰ درجہ کی ترقی کی اور یہ سمجھا گیا کہ اب انسان کسی بھی بیماری سے نجات حاصل کر سکتا ہے۔ مگر بیماریوں نے نئی نوعیت اختیار کر لی ہے۔ پہلے لوگ ہیضہ کی وبا سے مرتے تھے۔ اب دل کی بیماریوں اور کینسر نے جڑ پکڑ لی۔ مگر وبائی امراض بھی اپنی جگہ اپنا حصہ وصول کر رہی ہیں۔

حضرت مسیح موعود علیہ السلام نے اس پہلو سے بھی مغربی دنیا کو متنبہ فرمایا تھا کہ:

مورخہ 13 مارچ 1907ء کو الہام یہ ہوا کہ:

”یورپ اور دوسرے عیسائی ملکوں میں ایک قسم کی طاعون پھیلے گی جو بہت سخت ہوگی۔“

(تذکرہ صفحہ 595 ایڈیشن چہارم 2004ء)

حضرت مسیح موعود علیہ السلام زلزلوں اور عذابوں کا ذکر کرتے ہوئے مزید فرماتے ہیں:


”یہ مت خیال کرو کہ امریکہ وغیرہ میں سخت زلزلے آئے اور تمہارا ملک ان سے محفوظ ہے۔ میں تو دیکھتا ہوں کہ شاید ان سے زیادہ مصیبت کا منہ دیکھو گے۔ اے یورپ تو بھی امن میں نہیں اور اے ایشیا تو بھی محفوظ نہیں اور اے جزائر کے رہنے والو! کوئی مصنوعی خدا تمہاری مدد نہیں کرے گا۔ میں شہروں کو گرتے دیکھتا ہوں اور

آبادیوں کو ویران پاتا ہوں وہ واحد یگانہ ایک مدت تک خاموش رہا اور اس کی آنکھوں کے سامنے مکروہ کام کئے گئے اور وہ چپ رہا مگر اب وہ ہیبت کے ساتھ اپنا چہرہ دکھلائے گا جس کے کان سننے کے ہوں سننے کہ وہ وقت دور نہیں۔ میں نے کوشش کی کہ خدا کی امان کے نیچے سب کو جمع کروں پر ضرور تھا کہ تقدیر کے نوشتے پورے ہوتے میں سچ سچ کہتا ہوں کہ اس ملک کی نوبت بھی قریب آتی جاتی ہے۔ نوح کا زمانہ تمہاری آنکھوں کے سامنے آ جائے گا اور لوط کی زمین کا واقعہ تم بچشم خود دیکھ لو گے۔ مگر خدا غضب میں دھیمہ ہے توبہ کرو تا تم پر رحم کیا جائے جو خدا کو چھوڑتا ہے وہ ایک کیڑا ہے نہ کہ آدمی۔ اور جو اس سے نہیں ڈرتا وہ مردہ ہے نہ کہ زندہ۔“

(حقیقۃ الوحی صفحہ 269۔ روحانی خزائن جلد 22)

لیکن دنیا نے کان نہ دھرے اور اب ایڈز کی شکل میں ایک ایسی خطرناک وبا کا سامنا ہے جس سے فرار کی فی الوقت تو کوئی صورت نظر نہیں آتی۔ اور صرف ایڈز ہی نہیں دیگر وبائی امراض بھی دوبارہ نئے طریق سے حملہ آور ہو رہی ہیں اور نئی نئی ادویات کے خلاف یہ بیماریاں مدافعت قوت حاصل کر کے بنی نوع انسان کو ایک نئے خطرے سے دوچار کر رہی ہیں۔ لیکن شاید دنیا اس وقت تک کان نہ دھرے جب تک ان پے درپے آنے والی آفات سے کچلی نہ جائے۔

آگ ہے پر آگ سے وہ سب بچائے جائیں گے
جو کہ رکھتے ہیں خدائے ذوالعجب سے پیار



سبق آموز واقعات

(مرتبہ مکرم مرزا خلیل احمد قمر صاحب)

لڈو اور حضرت مظہر جان جاناں

اگر انسان اپنے دل میں شکر گزاری کا جذبہ پیدا کرے تو اسے عالم کا ذرہ ذرہ اپنا محسن دکھائی دیتا ہے اور چونکہ عالم کا ہر ذرہ خدا تعالیٰ کے احسان کے نیچے ہے اس لئے اسے خدا ہی اپنا محسن حقیقی نظر آتا ہے۔ حضرت مرزا مظہر جان جاناں دلی کے ایک بہت بڑے بزرگ گذرے ہیں۔ ان کے متعلق لکھا ہے کہ انہیں لڈو بہت پسند تھے۔ دلی میں بالائی کے لڈو بنتے ہیں جو بہت لذیذ ہوتے ہیں۔ ایک دفعہ وہ اپنی مجلس میں بیٹھے ہوئے تھے کہ کوئی شخص بالائی کے دو لڈو ان کے پاس ہدیہ لایا۔ ان کے ایک شاگرد غلام علی شاہ بھی اس وقت پاس ہی بیٹھے ہوئے تھے انہوں نے وہ دونوں لڈو ان کو دے دیئے۔ بالائی کے لڈو بہت چھوٹے چھوٹے ہوتے ہیں۔ اخروٹ کے برابر بلکہ اس سے بھی چھوٹے ہوتے ہیں۔ انہوں نے ایک دفعہ ہی وہ دونوں لڈو اٹھائے اور منہ میں ڈال لئے۔ جب وہ کھا چکے تو حضرت مرزا مظہر جان جاناں نے ان کی طرف دیکھا اور فرمایا۔ میاں غلام علی! معلوم ہوتا ہے تم کو لڈو کھانے نہیں آتے۔ وہ اس وقت تو خاموش ہو گئے مگر کچھ دنوں کے بعد ان سے کہنے لگے حضور مجھے لڈو کھانے سکھا دیجئے۔ حضرت مرزا مظہر جان جاناں نے کہا کہ اگر اب کسی دن لڈو آئیں تو مجھے بتانا۔ میں تمہیں لڈو کھانا سکھا دوں گا۔ کچھ دنوں کے بعد پھر کوئی شخص ان کے لئے بالائی کے لڈو لایا۔ میاں غلام علی صاحب کہنے لگے۔ حضور! آپ نے میرے ساتھ وعدہ فرمایا ہوا ہے کہ میں تمہیں لڈو کھانا سکھا دوں گا۔ آج اتفاقاً پھر لڈو آ گئے ہیں۔ آپ مجھے بتائیں کہ لڈو کس طرح کھائے جاتے ہیں۔ انہوں نے اپنا رو مال نکالا۔ اور اس پر وہ لڈو رکھ کر ایک لڈو سے ذرہ سا ٹکڑہ توڑ کر اپنے منہ میں ڈالا اور سبحان اللہ سبحان اللہ کہنے لگ گئے۔ پھر فرمانے لگے۔ واہ مظہر جان جاناں تجھ پر تیرے رب کا کتنا بڑا فضل ہے۔ یہ کہہ کر پھر سبحان اللہ سبحان اللہ کہنے لگ گئے اور اپنے شاگرد کو مخاطب کر کے فرمایا۔ میاں غلام علی۔ یہ لڈو کن کن چیزوں سے بنتا ہے۔ انہوں نے چیزوں کے نام گنانے شروع کر دیئے کہ اس میں کچھ بالائی ہے، کچھ میٹھا ہے، کچھ میدہ ہے۔ یہ سن کر انہوں نے پھر سبحان اللہ سبحان اللہ کہنا شروع کر دیا اور فرمایا۔ میاں غلام علی۔ تمہیں پتہ ہے یہ میٹھا جو اس لڈو میں پڑا ہے کس طرح بنا۔ انہوں نے بتایا کہ زمیندار نے پہلے گنا بویا۔ پھر بیلنے میں اس کو پیلا۔ پھر رس تیار ہوئی اور اس سے شکر بنائی گئی۔ حضرت مظہر جان جاناں فرمانے لگے۔ دیکھو وہ زمیندار جس نے نیشکر کو بویا تھا وہ کس طرح اپنے بیوی بچوں کو چھوڑ کر راتوں کو اٹھ کر اپنے کھیتوں میں گیا اس نے ہل چلایا۔ کھیتوں کو پانی دیا اور ایک لمبے عرصہ تک محنت و مشقت برداشت کرتا رہا۔ صرف اس لئے کہ مظہر جان جاناں ایک لڈو کھالے۔ یہ کہہ کر وہ پھر اللہ تعالیٰ کی تسبیح و تحمید میں مشغول ہو گئے اور تھوڑی دیر بعد فرمانے

لگے۔ چھ ماہ زمیندار اپنے کھیت کو پانی دیتا رہا۔ پھر کس محنت سے اس نے نیشکر کو بیلا۔ اس سے رس نکالی اور پھر آگ جلا کر کتنی دفعہ وہ اس دنیا کے دوزخ میں گیا۔ محض اس لئے کہ مظہر جان جاناں ایک لڈو کھالے۔ اس کے بعد انہوں نے اسی طرح میدہ اور بالائی کے متعلق تفصیل بیان کرنی شروع کر دیں کہ کس طرح ہزاروں آدمی دن رات ان کاموں میں مشغول رہے۔ انہوں نے اپنی صحت کی پرواہ نہ کی۔ انہوں نے اپنے آرام کو نہ دیکھا انہوں نے اپنی آسائش کو نظر انداز کر دیا اور یہ سارے کام خدا تعالیٰ نے ان سے محض اس لئے کرائے کہ مظہر جان جاناں ایک لڈو کھالے۔ یہ کہہ کر ان پر پھر بودگی کی کیفیت طاری ہو گئی اور وہ سبحان اللہ سبحان اللہ کہنے لگ گئے۔ اتنے میں عصر کا وقت آ گیا اور وہ اٹھ کر نماز کیلئے چلے گئے اور لڈو اسی طرح پڑا رہا۔

(تفسیر کبیر جلد ۷ صفحہ ۱۸-۱۹)

تمہارا کتا مجھے آگے بڑھنے نہیں دیتا.....

قصہ مشہور ہے کہ کوئی بزرگ تھے ان کے پاس ایک دفعہ ایک طالب علم آیا جو دینی علوم سیکھتا رہا۔ کچھ عرصہ پڑھنے کے بعد جب وہ اپنے وطن واپس جانے لگا تو وہ بزرگ اس سے کہنے لگے میاں ایک بات بتاتے جاؤ وہ کہنے لگا دریافت کیجئے میں بتانے کیلئے تیار ہوں وہ کہنے لگے اچھا یہ تو بتاؤ کیا تمہارے ہاں شیطان بھی ہوتا ہے۔ وہ کہنے لگا حضور شیطان کہاں نہیں ہوتا۔ شیطان تو ہر جگہ ہوتا ہے انہوں نے کہا اچھا جب تم نے خدا تعالیٰ سے دوستی لگانی چاہی اور شیطان نے تمہیں ورغلا دیا تو تم کیا کرو گے اس نے کہا میں شیطان کا مقابلہ کروں گا کہنے لگے فرض کرو تم نے شیطان کا مقابلہ کیا اور وہ بھاگ گیا، لیکن پھر تم نے اللہ تعالیٰ کے قرب کے حصول کے لئے جدوجہد کی اور پھر تمہیں شیطان نے روک لیا تو کیا کرو گے۔ اس نے کہا میں پھر مقابلہ کروں گا وہ کہنے لگے اچھا مان لیا تم نے دوسری دفعہ بھی اسے بھگا دیا۔ لیکن اگر تیسری دفعہ وہ پھر تم پر حملہ آور ہو گیا اور اس نے تمہیں اللہ تعالیٰ کے قرب کی طرف بڑھنے نہ دیا تو کیا کرو گے وہ کچھ حیران سا ہو گیا مگر کہنے لگا میرے پاس سوائے اس کے کیا علاج ہے کہ میں پھر اس کا مقابلہ کروں وہ کہنے لگے اگر ساری عمر تم شیطان سے مقابلہ ہی کرتے رہو گے تو خدا تک کب پہنچو گے۔ وہ لا جواب ہو کر خاموش ہو گیا۔ اس پر اس بزرگ نے کہا کہ اچھا یہ تو بتاؤ اگر تم اپنے کسی دوست سے ملنے جاؤ اور اس نے ایک کتا بطور پہرہ دار رکھا ہوا ہو اور جب تم اس کے دروازہ پر پہنچنے لگو تو وہ تمہاری ایڑی پکڑ لے تو تم کیا کرو گے وہ کہنے لگا کتے کو مارو نگا اور کیا کرو نگا وہ کہنے لگے فرض کرو تم نے اسے مارا اور وہ ہٹ گیا۔ لیکن اگر دوبارہ تم نے اس دوست سے ملنے کے لئے اپنا قدم آگے بڑھایا اور پھر اس نے تمہیں آ پکڑا تو کیا کرو گے۔ وہ کہنے لگا میں پھر ڈنڈا اٹھاؤں گا اور اسے ماروں گا۔ انہوں نے کہا اچھا تیسری بار پھر وہ تم پر حملہ آور ہو گیا تو تم کیا کرو گے وہ کہنے لگا اگر وہ کسی طرح باز نہ آیا تو میں اپنے دوست کو آواز دوں گا کہ ذرا باہر نکلنا۔ یہ تمہارا کتا مجھے آگے بڑھنے نہیں دیتا۔ اسے سنبھال لو وہ کہنے لگے بس یہی گر شیطان کے مقابلہ میں بھی اختیار کرنا اور جب تم اس کی تدابیر سے بچ نہ سکو تو خدا سے یہی کہنا کہ وہ اپنے کتے کو روکے اور تمہیں اپنے قرب میں بڑھنے دے۔..... تم اس کا ہاتھ کیوں نہیں پکڑ لیتے جس کے قبضہ قدرت میں یہ تمام چیزیں ہیں اگر تم اس سے دوستی لگا لو تو تمہیں ان

چیزوں کا کوئی خطرہ نہ رہے اور ہر تباہی اور مصیبت سے بچے رہو۔ یہ علاج ہے جو قرآن کریم نے بتایا ہے۔

(سیر روحانی جلد اول صفحہ ۶۶-۶۷)

نرگدا

حضرت مسیح موعودؑ فرماتے ہیں کہ دو قسم کے گدا گر ہوتے ہیں ایک وہ جو دروازے پر آ کر مانگنے کے لئے جب آواز دیتے ہیں تو کچھ لئے بغیر نہیں ٹلتے۔ ان کو نرگدا کہتے ہیں اور دوسرے وہ جو آ کر آواز دیتے ہیں اگر کوئی دینے سے انکار کر دے تو اگلے دروازے پر چلے جاتے ہیں ان کو خرگدا کہتے ہیں۔ آپ فرماتے کہ انسان کو خدا تعالیٰ کے حضور خرگدا نہیں بننا چاہئے۔ بلکہ نرگدا ہونا چاہئے اور اس وقت تک خدا کی درگاہ سے نہیں ہٹنا چاہئے جب تک کچھ مل نہ چکے۔ اس طرح کرنے سے اگر دعا قبول نہ بھی ہوئی ہو تو خدا تعالیٰ کسی اور ذریعہ سے ہی نفع پہنچا دیتا ہے پس دوسرا اگر دعا کے قبول کروانے کا یہ ہے کہ انسان نرگدا بنے نہ کہ خرگدا۔ اور سمجھ لے کہ کچھ لے کر ہی ہٹنا ہے خواہ پچاس سال ہی کیوں نہ دعا کرتا رہے یہی یقین رکھے کہ خدا میری دعا ضرور سنے گا۔ یہ خیال بھی اپنے دل میں نہ آنے دے کہ نہیں سنے گا اگرچہ جس کام یا مقصد کے لئے وہ دعا کرتا ہو وہ بظاہر ختم شدہ ہی کیوں نہ نظر آئے پھر بھی دعا کرتا ہی جائے۔

لکھا ہے ایک بزرگ ہر روز دعا مانگا کرتے تھے ایک دن جبکہ وہ دعا مانگ رہے تھے ان کا ایک مرید آ کر ان کے پاس بیٹھ گیا۔ اس وقت ان کو الہام ہوا جو اس مرید کو بھی سنائی دیا۔ لیکن وہ ادب کی خاطر چپکا ہو رہا۔ اور اس کے متعلق کچھ نہ کہا۔ دوسرے دن پھر جب انہوں نے دعا مانگنی شروع کی تو وہی الہام ہوا جسے اس مرید نے بھی سنا۔ اس دن بھی وہ چپ رہا۔ تیسرے دن پھر وہی الہام ہوا، اس دن اس سے نہ رہا گیا اس لئے اس بزرگ کو کہنے لگا کہ آج تیسرا دن ہے کہ میں سنتا ہوں ہر روز آپ کو خدا تعالیٰ فرماتا ہے کہ میں تمہاری دعا قبول نہیں کروں گا۔ جب خدا تعالیٰ نے یہ فرما دیا ہے تو پھر آپ کیوں کرتے ہیں۔ جانے دیں۔ انہوں نے کہا۔ نادان! تو صرف تین دن خدا کی طرف سے یہ الہام سن کر گھبرا گیا ہے اور کہتا ہے کہ جانے دو۔ دعا ہی نہ کرو۔ مگر مجھے تیس سال ہوئے ہیں یہی الہام سنتے، لیکن میں نہیں گھبرایا اور نہ ناامید ہوا ہوں۔ خدا تعالیٰ کا کام قبول کرنا ہے اور میرا کام دعا مانگنا۔ تو خواہ مخواہ دخل دینے والا کون ہے؟ وہ اپنا کام کر رہا ہے میں اپنا کر رہا ہوں۔ لکھا ہے۔ دوسرے ہی دن الہام ہوا کہ تم نے تیس سال کے عرصہ میں جس قدر دعائیں کی تھیں ہم نے وہ سب قبول کر لی ہیں۔ تو اللہ سے کبھی ناامید نہیں ہونا چاہئے۔ ناامید ہونے والے پر اللہ تعالیٰ کا غضب بھڑک اٹھتا ہے جو شخص ناامید ہوتا ہے وہ سوچے کہ کوئی کمی ہے جو اس کے لئے خدا نے پوری نہیں کی۔ کیسے کیسے فضل اور کیسے انعام ہوئے اور ہو رہے ہیں۔ پھر آئندہ ناامید ہونے کی کیا وجہ ہے۔

ہنوز دلی دوراست

اسی طرح حضرت نظام الدین صاحب اولیاء جو دلی کے ایک بہت بڑے بزرگ گذرے ہیں۔ ان کے زمانہ کا بھی ایک بادشاہ غیاث الدین تغلق ان کا مخالف ہو گیا۔ وہ اس وقت بنگال کی طرف کسی جنگ پر جا رہا تھا۔ اس نے کہا جب میں واپس آؤنگا تو انہیں سزا دوں گا۔ ان کے مریدوں نے یہ بات سنی تو وہ بڑے گھبرائے اور انہوں نے شاہ صاحب سے آکر کہا کہ حضور جو لوگ شاہی دربار میں رسوخ رکھتے ہیں اگر ان کے ذریعہ بادشاہ کے پاس سفارش ہو جائے تو بہتر ہوگا آپ نے فرمایا۔ ہنوز دلی دوراست۔ ابھی تو اس نے لڑائی کے لئے جانا ہے اور پھر دشمن سے جنگ کرنی ہے ابھی سے کسی فکر کی کیا ضرورت ہے۔ اس وقت تو وہ دلی میں موجود ہے اور لڑائی کے لئے گیا بھی نہیں۔ پھر آٹھ دس دن اور گذر گئے تو مرید پھر گھبرائے ہوئے آپ کے پاس آئے اور کہا۔ حضور اب تو آٹھ دس دن گذر چکے ہیں اور بادشاہ لڑائی کے لئے جا چکا ہے اب تو کوئی علاج سوچنا چاہئے۔ مگر آپ نے پھر یہی جواب دیا کہ ہنوز دلی دوراست۔ آخر جس جنگ پر وہ گیا تھا اس کے متعلق خبر آگئی کہ اس میں بادشاہ کو فتح حاصل ہوگئی ہے اور وہ واپس آ رہا ہے۔ مرید پھر گھبرائے ہوئے آپ کے پاس پہنچے اور بادشاہ کی واپسی کی خبر دی۔ مگر آپ نے پھر یہی جواب دیا کہ ہنوز دلی دوراست۔ ابھی تو وہ دو چار سو میل کے فاصلہ پر ہے۔ ابھی کسی فکر کی کیا ضرورت ہے۔ جب وہ آٹھ دس منزل کے فاصلہ پر پہنچ گیا تو وہ پھر آئے اور انہوں نے کہا کہ اب تو وہ بہت قریب آ گیا ہے۔ آپ نے فرمایا۔ ہنوز دلی دوراست۔ جب وہ اور زیادہ قریب آ گیا اور دو تین منزل تک پہنچ گیا تو پھر آپ کے مرید سخت گھبراہٹ کی حالت میں آپ کے پاس پہنچے مگر آپ نے پھر یہی جواب دیا کہ ہنوز دلی دوراست۔ آخر ایک دن پتہ لگا کہ بادشاہ کی فوجیں فصیل کے باہر ٹھہر گئی ہیں۔ ان کے مرید یہ خبر سن کر پھر آپ کے پاس آئے اور کہا حضور اب تو وہ دلی کی فصیلوں تک آ پہنچا ہے۔ آپ نے فرمایا۔ ہنوز دلی دوراست۔ ابھی تو وہ فصیل کے باہر ہے۔ اندر تو داخل نہیں ہوا کہ ہمیں گھبراہٹ ہو۔ اسی رات دلی عہد نے فتح کی خوشی میں ایک بہت بڑی دعوت کی اور شاہانہ جشن منایا ہزاروں لوگ اس دعوت اور رقص و سرود کی محفل میں شریک ہوئے۔ دلی عہد نے اس دعوت کا انتظام ایک بہت بڑے محل کی چھت پر کیا تھا۔ چونکہ چھت پر بہت زیادہ لوگ اکٹھے ہو گئے تھے۔ اس لئے اچانک چھت نیچے آ گری۔ اور بادشاہ اور اس کے رفقاء سب دب کر ہلاک ہو گئے۔ صبح جب بادشاہ کی موت کی خبر آئی۔ تو انہوں نے کہا: میں نے تمہیں نہیں کہا تھا کہ ہنوز دلی دوراست۔


غرض ہمارا خدا بڑی بزرگ شان رکھنے والا ہے اور جو بھی اس کے ساتھ سچا تعلق پیدا کرتا ہے وہ اپنی اپنی روحانیت اور درجہ کے مطابق بزرگی حاصل کر لیتا ہے۔ اور جس طرح خدا تعالیٰ کی شان اور عظمت پر حملہ کرنے والا سزا پاتا ہے اسی طرح وہ لوگ جو خدا تعالیٰ کے مقربین پر حملہ کرتے ہیں وہ بھی اپنے کئے کی سزا پائے بغیر نہیں رہتے۔

Digitized By Khilafat Library Rabwah

چل کے خود آئے مسیحا کسی بیمار کے پاس

ایک بزرگ کا واقعہ لکھا ہے کہ ایک دفعہ ان کی طرف سرکاری سمن آیا جس میں یہ لکھا تھا کہ آپ پر بعض لوگوں کی طرف سے ایک الزام لگایا گیا ہے اس کی جواب دہی کے لئے آپ فوراً حکومت کے سامنے حاضر ہوں وہ یہ سن کر حیران رہ گئے کیونکہ وہ ہمیشہ ذکر الہی میں مشغول رہتے تھے مگر چونکہ سرکاری سمن تھا وہ چل پڑے۔ دس بیس میل گئے ہوں گے کہ آندھی آئی اندھیرا چھا گیا آسمان پر بادل اٹھ آئے اور بارش شروع ہو گئی وہ اس وقت ایک جنگل میں سے گزر رہے تھے جس میں دور دور تک آبادی کا کوئی نشان تک نہ تھا صرف چند جھونپڑیاں اس جنگل میں نظر آئیں وہ ایک جھونپڑی کے قریب پہنچے اور آواز دی کہ اگر اجازت ہو تو اندر آ جاؤں اندر سے آواز آئی کہ آ جائیے انہوں نے گھوڑا باہر باندھا اور اندر چلے گئے دیکھا تو ایک اپاہج شخص چارپائی پر پڑا ہے اس نے محبت اور پیار کے ساتھ انہیں اپنے پاس بٹھالیا اور پوچھا کہ آپ کا کیا نام ہے اور آپ کس جگہ سے تشریف لارہے ہیں انہوں نے اپنا نام بتایا اور ساتھ ہی کہا کہ بادشاہ کی طرف سے مجھے ایک سمن پہنچا ہے جس کی تعمیل کے لئے میں جا رہا ہوں اور میں حیران ہوں کہ مجھے یہ سمن کیوں آیا کیونکہ میں نے کبھی دنیوی جھگڑوں میں دخل نہیں دیا وہ یہ واقعہ سن کر کہنے لگا کہ آپ گھبرا ئیں نہیں یہ سامان اللہ تعالیٰ نے آپ کو میرے پاس پہنچانے کے لئے کیا ہے میں اپاہج ہوں رات دن چارپائی پر پڑا رہتا ہوں مجھ میں چلنے کی طاقت نہیں لیکن میں نے اپنے دوستوں سے آپ کا کئی بار ذکر سنا اور آپ کی بزرگی کی شہرت میرے کانوں تک پہنچی میں ہمیشہ اللہ تعالیٰ سے یہ دعائیں کیا کرتا تھا کہ یا اللہ قسمت والے تو وہاں چلے جاتے ہیں میں غریب مسکین اور عاجز انسان اس بزرگ کے قدموں تک کس طرح پہنچ سکتا ہوں۔ تو اپنے فضل سے ایسے سامان پیدا فرما کہ میری ان سے ملاقات ہو جائے، میں سمجھتا ہوں کہ اس سمن کے بہانے اللہ تعالیٰ آپ کو محض میرے لئے یہاں لایا ہے ابھی وہ یہ باتیں ہی کر رہے تھے کہ باہر سے آواز آئی بارش ہو رہی ہے اگر اجازت ہو تو اندر آ جاؤں انہوں نے دروازہ کھولا اور ایک شخص اندر آیا یہ سرکاری پیادہ تھا انہوں نے اس سے پوچھا کہ آپ اس وقت کہاں جا رہے ہیں وہ کہنے لگا بادشاہ کی طرف سے مجھے حکم ملا ہے میں فلاں بزرگ کے پاس جاؤں اور ان سے کہوں کہ آپ کو بلانے میں غلطی ہو گئی ہے دراصل وہ کسی اور کے نام سمن جاری ہونا چاہئے تھا مگر نام کی مشابہت کی وجہ سے وہ آپ کے نام جاری ہو گیا اس لئے آپ کے آنے کی ضرورت نہیں یہ بات سن کر وہ اپاہج مسکرایا اور اس نے کہا دیکھا میں نے نہیں کہا تھا کہ آپ کو اللہ تعالیٰ محض میرے لئے یہاں لایا ہے سمن محض ایک ذریعہ تھا جس کی وجہ سے آپ میرے پاس پہنچے، یہی بات اللہ تعالیٰ نے اس آیت میں بیان فرمائی ہے۔ وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا ۚ جولوگ ہم میں ہو کر اور ہم سے مدد مانگتے ہوئے اپنے مقاصد کے لئے جدوجہد کرتے ہیں ہم اس مقصد کے حصول کے لئے ان پر دروازے کھول دیتے ہیں۔ (سیر روحانی جلد دوم صفحہ 129)

(ماخوذ از حکایات شیریں)



ٹوٹی کہاں کمند.....

(آر. ایس. بھٹی - فاروق آباد)

ہو چکی ہے اور زمین سے ۳۰۰،۰۰۰ فٹ کی بلندی پر ہے۔ اور امریکہ کے باسی اس کی روشنی دیکھ سکتے ہیں۔

آٹھ بج کر ۵۳ منٹ: کولمبیا کے بائیں پر کے ہائیڈرالک سسٹم کے ٹمپریچر اور پریشر سنسز (Temperature and Pressure Sensors)

نے اچانک کام کرنا چھوڑ دیا۔ اس کے ساتھ ہی بائیں طرف کے گیر، بریک سسٹم، ٹائر، اور شٹل کی بائیں طرف نے کام کرنا چھوڑ دیا۔ ۹:۰۰ بجے جبکہ وہ ٹیکساس کے اوپر ۲۰۷،۰۰۰ فٹ کی بلندی پر ۱۲،۵۰۰ میٹر فی گھنٹہ کی رفتار سے محو سفر تھی اسکا ہوسٹن کے مشن کنٹرول سے (ناسا سے) زمینی رابطہ اچانک منقطع ہو گیا..... ۹:۰۵، کولمبیا اس وقت کہاں ہے؟ کوئی نہیں جانتا..... لیکن ایک امید، کہ شاید وہ کچھ ہی دیر میں کینیڈی سپیس سنٹر میں اپنی موجودگی سے آگاہ کرے۔

امریکی ریاست ٹیکساس کے باشندوں کا دعویٰ ہے کہ انھوں نے صبح نو بجے کے قریب گرگر اہٹ کی آواز سنی ہے، جو قریباً ایک منٹ تک جاری رہی۔ کولمبیا؛ امریکن خلائی بیڑے کی سب سے پرانی اور روزنی سپیس شٹل..... کرہ زمین میں داخل ہونے کے چند منٹ بعد ڈلاس (ٹیکساس) کے اوپر ہواؤں میں دھماکے سے پھٹ گئی۔ ویڈیو ریکارڈنگ میں کولمبیا کو ٹکڑے ہوتے ہوئے دیکھا جاسکتا ہے۔ (crew) عملے کے ساتوں خلا بازوں کو مردہ تصور کر لیا گیا، کیونکہ ان کے زندہ بچ نکلنے کا

یکم فروری ۲۰۰۳، کی خوشگوار صبح فلوریڈا کے باسی لاشعوری طور پر سپیس شٹل کولمبیا کی واپسی کے منتظر ہیں۔ خاص طور پر ساتوں خلا بازوں کے افراد خانہ کو ان کا بے چینی سے انتظار ہے۔ مطلع صاف اور سورج چمک رہا ہے۔ گویا کہ سپیس شٹل کی لینڈنگ کے لئے موسم نہایت موزوں ہے۔ کولمبیا نے ۱۶ جنوری کو صبح دس بجکر ۳۹ منٹ پر اپنے سفر کا آغاز کیا تھا۔ یہ سولہ دن کا ایک سائنسی تحقیقاتی مشن تھا، اور اس نے یہ سولہ دن اپنے آر بٹ میں کامیابی سے گزارے ہیں۔ crew کے خلا بازوں نے اس دوران اسی (۸۰) سے زائد تجربات کئے۔ کولمبیا کا یہ پہلا خلائی سفر نہیں ہے، وہ اس سے پہلے بھی خلا میں جا چکی ہے۔ اس سفر کے دوران کولمبیا نے پندرہ دن، بائیں گھنٹے اور بیس منٹ خلا میں گزارے۔ اس سے قبل، سولہ جنوری کی صبح شٹل نے خیریت سے لانچ کیا تھا اور کوئی نا خوشگوار واقعہ اس کی لانچنگ کے دوران پیش نہیں آیا تھا۔ سوائے اس کے کہ اس کی لانچنگ کے کچھ ہی لمحوں کے بعد فیول ٹینک سے فوم کا ایک ٹکڑا ٹوٹ کر شٹل کے بائیں پر سے ٹکرا گیا۔ شٹل کے پروگرام مینجر کے مطابق خطرہ کی کوئی بات نہ تھی۔ اور کولمبیا خیریت سے اپنے آر بٹ (orbit) میں پہنچ گئی تھی۔ آج وہ صبح نو بج کر سولہ منٹ پر کینیڈی سپیس سنٹر، فلوریڈا پر لینڈ کر رہی ہے.....

آٹھ بج کر ۴۵ منٹ: کولمبیا کرہ زمین میں داخل

کوئی امکان نہ تھا۔ کینڈی سپیس سنٹر میں جھنڈا سرنگوں کر دیا گیا۔ کولمبیا کے ٹکڑے کئی ہزار مربع کلومیٹر کے علاقے پر گرے۔

قسمت کی خوبی دیکھئے ٹوٹی کہاں کمند

دو چار ہاتھ جبکہ لب بام رہ گیا
یہ کوئی ڈروانا خواب نہیں تھا، حقیقت تھی۔ 21
فروری ۲۰۰۳ء کو قریباً تمام قومی اخبارات کی شہ سرخی یہی تھی۔ یقینی طور پر یہ قومی سانحہ تھا امریکی عوام اپنے گمشدہ خلا بازوں کے لئے سوگوار تھی۔ جنہیں یقیناً قومی ہیرو قرار دیا گیا۔ ایسا نہیں ہے کہ یہ قومی ہیرو شپ انہیں مرنے کے بعد ملی تھی، بلکہ امریکی عوام اپنے سائنسدانوں، خلا بازوں کو حقیقتاً عزت دیتے ہیں۔ اور ترقی پذیر ممالک کے برخلاف وہاں صرف کھلاڑی اور اداکار ہی رول ماڈل تصور نہیں کئے جاتے، بلکہ سائنسدانوں کو اہم مقام حاصل ہوتا ہے۔ اور عام شہری بھی سائنس کی دنیا میں ہونے والی تحقیقات اور واقعات سے لا تعلق نہیں ہوتا۔ کولمبیا کی لانچنگ سے لے کر لینڈنگ، گمشدگی اور تباہی کے متعلق ہر لمحے کی خبر عوام تک پہنچ رہی تھی۔ بلکہ اگر یوں کہا جائے تو زیادہ مناسب ہوگا کہ شٹل کی خلائی سفر کے لئے تیاری، پروگرام، شٹل کے تکنیکی ٹیسٹنگ اور نقائص، crew کے خلا باز، اور ان خلا بازوں کے متعلق معلومات، ان کے پس منظر، ہر قسم کی خبروں میں عوام دلچسپی لیتے ہیں۔

کولمبیا کے حادثے میں جاں بحق ہونے والے خلا بازوں کے نام یہ ہیں:

۱۔ Rick Husband، ۱۹۵۷ء، امریکی ایئر

فورس کا کرنل، مکینل انجینئر تھا۔ یہ اس کا دوسرا خلائی سفر تھا۔ جس میں وہ کمانڈر کے طور پر کام کر رہا تھا۔

۲۔ William McCool، ۱۹۶۱ء، امریکی نیوی کا کمانڈر، کمپیوٹر سائنس اور ایروناٹیکل انجینئرنگ میں ماسٹر ڈگری ہولڈر۔ یہ اسکا پہلا خلائی سفر تھا۔ جس میں وہ پائلٹ کے طور پر کام کر رہا تھا۔

۳۔ David Brown، ۱۹۵۶ء، امریکی نیوی میں کیپٹن، میڈیکل ڈاکٹر، یہ اسکا پہلا خلائی سفر تھا، جس میں وہ مشن سپیشلسٹ کے طور پر کام کر رہا تھا۔

۴۔ Kalpana Chawla، ۱۹۶۱ء میں کرنل (Karnal) انڈیا میں پیدا ہوئی۔ انڈیا ہی کے پنجاب انجینئرنگ کالج سے ایروناٹیکل انجینئرنگ میں بیچلر ڈگری لی۔ یونیورسٹی آف ٹیکساس سے ایروپیس انجینئرنگ میں ماسٹر ڈگری لی۔ بعد میں ایروپیس انجینئرنگ ہی میں ڈاکٹریٹ بھی کیا۔ یہ اسکا دوسرا خلائی سفر تھا۔ جس میں وہ مشن سپیشلسٹ کے طور پر کام کر رہی تھی۔ اس کی موت کی خبر سے پورے انڈیا میں سوگ کا سماں تھا۔ وہ خلا میں جانے والی پہلی انڈین خاتون تھی۔

۵۔ Michael Anderson، ۱۹۵۹ء، امریکی ایئر فورس میں لیفٹیننٹ کرنل، فزکس میں ماسٹر ڈگری ہولڈر، یہ اسکا دوسرا خلائی سفر تھا جس میں وہ پے لوڈ کمانڈر (Payload Commander) کے طور پر کام کر رہا تھا۔

۶۔ Laurel Salton Clark، ۱۹۶۱ء، امریکی نیوی میں کیپٹن، میڈیسن میں ڈاکٹریٹ، یہ اسکا پہلا خلائی سفر تھا، جس میں وہ مشن سپیشلسٹ کے طور پر

کام کر رہی تھی۔

زیادہ ہے۔

۷۔ Ilan Ramon، ۱۹۵۴ء اسرائیل میں پیدا ہوا، اسرائیلی ایئر فورس میں کرنل، پہلا اسرائیلی خلا باز، وہ فائٹر پائلٹ تھا۔ اس نے Yom Kippur War ۱۹۷۳ء، میں حصہ لیا۔ الیکٹرونکس اور کمپیوٹر انجینئرنگ میں پیچلر ڈگری حاصل کی۔ یہ اسکا پہلا خلائی سفر تھا۔ جس میں وہ پے لوڈ سپیشلسٹ کے طور پر کام کر رہا تھا۔

امریکہ کے خلائی پروگرام کے بارے میں کچھ تاریخی باتیں

• اپولو کی کامیابی کے بعد امریکہ کے خلائی تحقیق کے ادارے ناسا نے مستقبل کے لئے پروگرام بنانے شروع کئے۔ اس سے پہلے وہ ایسے راکٹ استعمال کر رہے تھے جو صرف ایک مرتبہ استعمال کیے جاسکتے تھے، اور پھر ضائع کر دیے جاتے تھے۔ لیکن اب وہ ایسے راکٹ بنانا چاہتے تھے جنہیں دوبارہ بھی استعمال کیا جاسکے، یعنی 'سپیس شٹل'۔ صدر نکسن نے ۱۹۷۲ء میں اعلان کیا کہ امریکہ دوبارہ استعمال ہو سکنے والا "سپیس ٹرانسپورٹیشن سسٹم" یا "سپیس شٹل" بنائے گا۔

2.05 ملین کلوگرام وزن کی سپیس شٹل کو خلا میں (۱۸۳ سے ۶۴۳ کلومیٹر کی بلندی پر) بھیجنا اور واپس لانا آسان کام نہیں ہوتا۔ اس کے لئے افرادی قوت کے ساتھ ساتھ بھاری اخراجات بھی اٹھانے پڑتے ہیں۔ ان اخراجات کا اندازہ اس سے لگایا جاسکتا ہے کہ نومبر ۲۰۰۵ء کے وسط میں، کانگریس نے ناسا کے لئے جو نئے سال کا بجٹ پاس کیا ہے وہ 16.5 بلین ڈالر کا ہے، جو پچھلے سال کے مقابلے میں 260.3 بلین ڈالر

کولمبیا پہلی سپیس شٹل تھی جو اس اعلان کے بعد سب سے پہلے خلا میں بھیجی گئی یہ ۱۹۸۱ء کی بات ہے۔ گویا کہ امریکن خلائی بیڑے (فلیٹ) کی سب سے پرانی اور یادگار خلائی مشین۔ اس کے ایک سال بعد چیلنجر خلا میں گئی اور پھر ڈسکوری ۱۹۸۵ء میں بھیجی گئی۔

خلائی شٹل کا یہ پہلا حادثہ نہیں تھا چیلنجر ۱۹۸۶ء میں اپنی لانچنگ کے صرف ۷۳ سیکنڈ بعد پھٹ گئی، اور اس کے crew کے ساتوں خلا باز جاں بحق ہو گئے تھے۔ اور کولمبیا ۲۰۰۳ء میں لینڈنگ سے چند منٹ پہلے فضاؤں میں بکھر گئی۔ اس طرح فلیٹ کی دوسب سے پہلی اور پرانی سپیس شٹل اپنے خلا بازوں سمیت ختم ہو گئیں۔ اگرچہ سپیس شٹل کی پچیس سالہ تاریخ میں کامیابیاں زیادہ اور ناکامیاں کم ہیں لیکن ان کامیابیوں کی بھاری قیمتیں بھی ادا کرنا پڑی ہیں، چیلنجر اور کولمبیا کی شکل میں۔ کولمبیا کے حادثے کے بعد خلائی شٹل کے سفر کو مزید محفوظ بنانے کے لئے اس کی پروازوں کو کچھ دیر کیلئے ملتوی کر دیا گیا۔ جولائی ۲۰۰۵ء میں ناسا نے ڈسکوری کو خلا میں بھیج کر خلائی شٹل کی پروازیں دوبارہ شروع کیں۔

کولمبیا کی تباہی کی وجہ کیا تھی؟؟؟

بعد کی تحقیقات نے ثابت کیا کہ فوم انسولیشن کا ایک ٹکڑا جولا لانچنگ کے دوران فیول ٹینک سے ٹوٹ کر کولمبیا کے بائیں پر سے ٹکڑا یا تھا اس سے شٹل کی تھرمل ٹائلز کو نقصان پہنچا، جو کولمبیا کی تباہی کا سبب بنا۔ یہ تھرمل

ٹائلز شٹل کو کرہ زمین میں داخل ہوتے وقت پیدا ہونیوالی حرارت سے، جل کر راکھ ہو جانے سے محفوظ رکھتی ہیں۔

دو سال کے انتظار اور تحقیقات کے بعد کیا ہوا

کولمبیا کی تباہی کے قریب دو سال بعد ۲۶ جولائی ۲۰۰۵ء کو ڈسکوری کو خلا میں بھیجا گیا۔ اور اس دو سال کے انتظار کے بعد واپس خلا میں جانے کو ناسا نے 'Return to Flight' مشن کا نام دیا۔ اس قدر تحقیق اور محنت کے باوجود، جو سپیش شٹل اور فوم انسولیشن پر ان دو سالوں کے دوران کی گئی تھی، ہوا کیا؟ ڈسکوری کے ٹیک آف کے قریب دو منٹ کے بعد ہی ایک پاؤنڈ وزنی فوم کا ٹکڑا اس سے ٹوٹا۔ فوم کا یہ ایک پاؤنڈ وزنی ٹکڑا، ناسا افسران کے ہاتھوں کے طوطے اڑا دینے کے لئے کافی تھا۔ یہ ڈسکوری کی خوش قسمتی تھی کہ فوم کا ٹکڑا اس سے ٹکڑا یا نہیں، اور شاید ڈسکوری سے زیادہ یہ ناسا افسران کی خوش قسمتی ہے۔ دوسری صورت میں اگر خدا نخواستہ اس پرواز کا انجام بھی کولمبیا جیسا ہوتا، تو یہ امریکہ کے خلائی پروگرام کے لئے بہت بڑا دھچکا ثابت ہوتا۔ بہر حال جب ۱۰ اگست کو ڈسکوری اپنا چودہ دن کا سفر مکمل کر کے خیریت سے واپس پہنچی تو ناسا کی جان میں جان آئی۔ لیکن اس کے ساتھ ہی انھوں نے سپیس شٹل کی پروازوں کو دوبارہ سے ملتوی کر دیا ہے۔ اگلی پرواز اب مئی میں متوقع ہے۔

فوم کے یہ ٹکڑے جنھوں نے اس وقت ناسا افسران کی ناک میں دم کر رکھا ہے آخر لگائے ہی کیوں جاتے ہیں؟ یہ دراصل فیول ٹینک میں برف بننے کے عمل کو روکنے کے لئے استعمال کئے جاتے ہیں۔ کیونکہ فیول

ٹینک میں مائع شکل میں ہائیڈروجن اور آکسیجن پرواز سے کئی گھنٹے پہلے بھری جاتی ہے۔ ڈسکوری کے فیول ٹینک میں نو (۹) کریک (دراڑیں) پائے گئے ہیں۔ جنہیں اپریل میں شٹل کو پیڈ سے اتارنے کے بعد ٹیسٹ کیا جائے گا۔

کولمبیا سے ٹوٹنے والے فوم کا وزن 1.6 پاؤنڈ تھا (جو اس کی تباہی کا سبب بنا) اور ڈسکوری کے فوم کے ٹکڑے کا وزن ایک پاؤنڈ تھا (جو خوش قسمتی سے ڈسکوری سے ٹکڑا یا نہیں)۔ جولائی ۲۰۰۵ء میں ڈسکوری کی پرواز سے پہلے ناسا کے مینجر نے بتایا: کہ اگر کوئی فوم کا ٹکڑا ٹوٹا بھی تو وہ ایک ڈبل روٹی یا بن کے سائز سے بڑا نہیں ہوگا۔ لیکن جو ٹکڑا ٹوٹا وہ بریف کیس کے سائز کا تھا (جو یقیناً ایک ڈبل روٹی سے بڑا ہوتا ہے)۔ انجینئر ز کا کہنا ہے کہ ابھی وہ یہ یقین سے نہیں کہہ سکتے کہ فیول ٹینک میں ہونے والے نو (۹) کریک واقعی فوم کے ٹوٹنے کی وجہ سے ہیں۔ ناسا انجینئر ز کا یہ بھی کہنا ہے کہ فوم کو فیول ٹینک پر سے ختم کر دینا ناممکن ہے۔ کیونکہ اس سے لائننگ کے دوران ہی سپیس شٹل کے پھٹ جانے کا خطرہ ہوتا ہے۔ لیکن ٹینک کو دوبارہ سے ڈیزائن کیا جاسکتا ہے اور اس کا سائز بھی مختصر کرنے پر غور کیا جا رہا ہے۔

بہر حال ناسا افسران کو ابھی تک یہ بات سمجھ نہیں آئی کہ اس فوم انسولیشن کے ساتھ آخر مسئلہ کیا ہے؟ سپیس شٹل کی اب اگلی پرواز مئی میں متوقع ہے، امریکی عوام کی آنکھیں خصوصاً اور دنیا کی آنکھیں عموماً اس پرواز کی طرف لگی ہوئی ہیں دیکھیں اب کی بار یہ فوم کیا کرنا ہے؟ آیا ناسا انجینئر ز کی بات مانتا ہے یا پھر اپنی کرتا ہے۔



یرقان-یرقان-یرقان

Hepatitis

(ہومیوڈاکٹر ظہیر احمد۔ ڈیریا نوالہ ضلع نارووال)

والی نالی کے راستے میں رکاوٹ کا پیدا ہونا ہے۔ ان دونوں قسموں کے یرقان میں جگر کے خلیے بذات خود ٹھیک ہو جاتے ہیں اور جگر کو براہ راست کوئی نقصان نہیں ہوتا لہذا اس مضمون میں ہم صرف وائرس کے حملہ آور ہونے والے یرقان کا ذکر زیادہ تفصیل کے ساتھ کریں گے۔

ہیپاٹائٹس قسم ”اے“ وائرس

یہ وائرس صحت کے لئے دنیا بھر میں اہم مسئلہ ہے۔ خصوصاً ترقی پذیر ممالک میں اس سے پیدا ہونے والی بیماری بہت عام ہے۔ یہ وائرس عموماً بچپن میں حملہ آور ہوتا ہے اور یرقان کا سبب بن جاتا ہے۔ یہ وائرس عام طور پر حفظان صحت کے اصولوں پر عمل نہ کرنے کی وجہ سے حملہ آور ہوتا ہے۔ کیونکہ یہ وائرس مریضوں کے فضلہ سے خارج ہوتا ہے۔ اگر فضلہ کو صحیح طریقے سے ٹھکانے نہ لگایا جائے تو یہ پینے کے پانی یا دیگر غذائی اشیاء کے ذریعے دوسرے انسانوں کے پیٹ میں پہنچ جاتا ہے اور یرقان کی بیماری لاحق کر دیتا ہے۔ اس طرح یہ وائرس عموماً ایسے علاقوں میں باآسانی پھیلتا ہے جہاں پانی کی نکاسی اور پینے کے پانی کا نظام ناقص ہو۔ بعض اوقات دودھ، مچھلی اور پانی بھی اس وائرس کے پھیلاؤ کا سبب بن جاتے ہیں۔ یہ وائرس ایک دفعہ جب انسان کے جسم میں پہنچ جائے تو تقریباً ایک سے ڈیڑھ ماہ کے عرصہ میں یرقان پیدا کر دیتا ہے۔

ہیپاٹائٹس قسم ”بی“ وائرس

یرقان کے اسباب میں قسم ”بی“ شدید اور خطرناک ترین

یرقان ہیپاٹائٹس ایسی صورت حال کو کہتے ہیں جس میں جلد، آنکھوں کے سفید حصے اور جسم کی مختلف جھلیوں کا رنگ زرد ہو جاتا ہے۔ اس زردی کی بنیادی وجہ ایک خاص قسم کے کیمیائی مادے بلی روبین (Bilirubin) کی خون میں زیادتی ہوتی ہے۔

متعدی یرقان

اگرچہ یہ صورت حال مختلف طرح سے پیدا ہو سکتی ہے۔ تاہم سب سے اہم اور عام طور پر ہونے والا یرقان جگر کے خاص قسم کے خلیوں پر مختلف وائرس کے حملہ آور ہونے سے ہوتا ہے۔ وائرس کی مختلف قسموں کو قسم اے، بی، سی، ڈی اور ای کے نام دیئے گئے ہیں۔ ان کے علاوہ کچھ اور اقسام کے وائرس بھی کبھی یرقان کا سبب بن سکتے ہیں۔ لیکن زیادہ تر ان اقسام میں سے ہی کوئی ایک قسم جگر پر حملہ آور ہوتی ہے اور متعدی یرقان پیدا کرنے کا موجب بنتی ہے۔

غیر متعدی یرقان

مندرجہ بالا وائرسز کے علاوہ جسم کے دفاعی نظام کی خرابی کچھ مضر جگر ادویات، شراب اور خصوصاً بعض عطائی حضرات کے تیار کردہ کشتے وغیرہ جگر کے خلیوں کو نقصان پہنچا کر یرقان پیدا کر دیتے ہیں۔ دیگر اقسام کے نسبتاً کم اہم اور کبھی کبھار ہونے والے غیر متعدی یرقان کی اقسام میں ایک تو خون کے سرخ خلیوں کا بہت زیادہ مقدار میں جسم کے اندر ہی ٹوٹ جانا اور دوسری قسم میں جگر کی رطوبتوں (صفرا) کو انٹریوں تک پہنچانے

ہے۔ پاکستان اور جنوب مشرقی ایشیاء کے بہت سے دوسرے ممالک میں یہ وائرس یرقان اور جگر کی دیگر بیماریوں کا اہم سبب ہے۔ یہ وائرس جب ایک دفعہ جسم میں پہنچ جائے تو پھر یہ خدشہ ہوتا ہے کہ دس فیصد افراد میں سال ہا سال تک موجود رہے اور اگر ایسا ہو تو یہ وائرس اندر ہی اندر جگر کو اس قدر نقصان پہنچا دیتا ہے کہ جگر سکڑنا شروع کر دیتا ہے جسے (Cirrhosis) کہتے ہیں۔ یہ خرابی بعض اوقات جگر کے سرطان میں تبدیل ہو سکتی ہے جو بالآخر موت کا سبب بن جاتی ہے۔

وائرس ”بی“ کے پھیلاؤ کے اسباب

یہ وائرس ایک انسان سے دوسرے انسانوں تک پھیلتا ہے۔ ایک اندازے کے مطابق دنیا بھر میں تقریباً ۳۰ کروڑ سے زیادہ لوگوں کے جسم میں یہ وائرس موجود ہے اور یہ تمام لوگ اس کے مزید پھیلاؤ کا سبب بن سکتے ہیں۔ دنیا بھر میں سالانہ ۱۰ سے ۲۰ لاکھ افراد اس وائرس کی بدولت موت کی آغوش میں چلے جاتے ہیں۔ لہذا اس کے مزید پھیلاؤ کو روکنے کے لئے اس کے پھیلنے کے طریقوں کو سمجھنا از حد ضروری ہے۔ یرقان قسم بی کے پھیلنے کے اسباب درج ذیل ہیں۔

انتقال خون: اس وائرس کے پھیلنے کا اہم ترین ذریعہ انتقال خون ہے۔ لہذا انتقال خون سے پہلے اس وائرس کا ٹیسٹ کرنا بہت ضروری ہے (بد قسمتی سے فی الحال ہمارے ملک میں اس ٹیسٹ کی سہولت ہر جگہ میسر نہیں ہے)۔

جسمانی قرب: انسانوں کا آپس میں جسمانی قرب بھی اس وائرس کے پھیلاؤ میں اہم کردار ادا کرتا ہے کیونکہ یہ وائرس انسانی جسم کی رطوبتوں مثلاً لعاب دہن، مادہ منویہ، پیشاب اور رحم سے نکلنے والے پانی میں خارج ہوتا ہے۔

حجامت بنانے کے اوزار: حجاموں کے استرے، تولیے اور دیگر اوزار اگر صحیح طریقے سے صاف نہ ہوں تو یہ بھی وائرس کو پھیلانے کا سبب بن سکتے ہیں۔

چھیدکاری: لڑکیوں کے کان اور ناک چھیدنے والی سوئیاں اور جسم پر نام کندہ کروانا یا گلکاری (Tattooing) کروانا بھی اس وائرس کے پھیلاؤ کا ذریعہ ہیں۔

نومولود بچے: اگر کسی حاملہ عورت کے جسم میں یہ وائرس موجود ہو تو بوقت ولادت یہ وائرس نومولود بچے پر حملہ آور ہو جاتا ہے اور اس کے جگر کو ناقابل تلافی نقصان پہنچا سکتا ہے۔

ایک دفعہ یہ وائرس کسی بھی انسان کے جسم تک پہنچ جائے تو پھر یہ جگر کے خاص خلیوں میں سوزش پیدا کرنے کے بعد انہیں توڑ پھوڑ کر رکھ دیتا ہے۔ وائرس کو جسم میں پہنچنے کے بعد تقریباً ۲ ماہ کا عرصہ لگتا ہے۔ اس دوران وہ جسم کے اندر پروان چڑھتا رہتا ہے اور بالآخر آہستہ آہستہ مرض کے آثار نمایاں ہونے لگتے ہیں۔

پپائٹائٹس قسم ”سی“ وائرس

اسے پہلے (Mona Nonb) کہا جاتا تھا۔ حال ہی میں اس کو سائٹس نے مکمل طور پر پہچان لینے کے بعد اسے وائرس ”سی“ کا نام دیا ہے۔

اس کے پھیلاؤ کے طریقے وہی ہیں۔ جو اوپر وائرس ”بی“ کے ضمن میں درج کئے جا چکے ہیں۔ تاہم قسم ”سی“ کے یرقان کی شدت نسبتاً کم ہوتی ہے لیکن تقریباً ۵۰ فیصد مریضوں کو دائمی سوزش اور ان میں تقریباً ایک چوتھائی یعنی پچیس فیصد لوگوں میں یہ جگر کا سکڑاؤ پیدا کر دیتا ہے۔ جبکہ کچھ مریض سرطان کا شکار ہو سکتے ہیں۔ لہذا یہ وائرس قسم ”بی“ سے بھی زیادہ مہلک ہے اور ہمارے ملک میں دوسرے ترقی پذیر ملکوں کی طرح عام ہے۔

ہیپاٹائٹس قسم ”ڈی“ وائرس

یہ ایک نامکمل وائرس ہے جو بذات خود براہ راست مریضوں پر حملہ آور نہیں ہو سکتا۔ تاہم جن لوگوں کو وائرس ”بی“ لاحق ہو اور ان میں ”بی“ وائرس کے ساتھ ”ڈی“ بھی بعض اوقات حملہ آور ہو جاتا ہے۔ یہ صورت بہت خطرناک نتائج کی حامل ہو سکتی ہے اور جلد موت کا سبب بھی بن سکتی ہے۔

ہیپاٹائٹس قسم ”ای“ وائرس

یہ بھی وائرس ”اے“ کی طرح پانی کی آلودگی سے پھیلتا ہے۔ اکثر اوقات ترقی پذیر ممالک میں وبائی صورت اختیار کر لیتا ہے۔ خصوصاً پاکستان میں تحقیق سے ثابت ہوا ہے کہ یہ بالغ افراد میں اکثر یرقان کا موجب بنتا ہے اور ۲۰ فیصد حاملہ خواتین اس موذی مرض میں مبتلا ہو کر قلمہ اجل بن سکتی ہیں۔

یرقان کی ابتدائی علامات

ایک دفعہ مندرجہ بالا اقسام میں سے کوئی بھی وائرس جسم پر حملہ آور ہو جائے تو اوسطاً ۲ سے ۸ ہفتے کے بعد بیماری کی علامات ظاہر ہونے لگتی ہیں۔

پہلے پہل صرف ہلکا بخار، تھکاوٹ اور سردرد کی شکایات جنم لیتی ہیں۔ اس کے ساتھ ہی بھوک لگنا بند ہو جاتی ہے۔ متلی رہتی ہے اور بعض اوقات تے اور دستوں کی شکایت بھی پیدا ہو جاتی ہے۔ یرقان کی ابتدائی علامات میں سے ایک اہم علامت سگریٹ پینے والوں کیلئے ذائقہ میں بد مزگی کا پیدا ہونا ہے۔ علاوہ ازیں پیٹ کے اوپر والے حصے میں بعض اوقات ہلکا درد بھی رہتا ہے۔ اس علامت کے پیدا ہونے کے تقریباً ہفتہ عشرہ کے بعد آنکھوں اور پیشاب کی رنگت زرد ہونا شروع ہو جاتی ہے۔ جگر اور تلی دونوں بڑھ جاتے ہیں۔ بعض مریضوں کے گلے کے غدود

بھی بڑھ جاتے ہیں۔ زیادہ تر مریضوں میں اس کے بعد یہ علامات آہستہ آہستہ کم ہونا شروع ہو جاتی ہیں اور مریض تندرست ہونا شروع ہو جاتا ہے۔ ”بی“ وائرس کی علامات بھی مندرجہ بالا شکایات کی صورت میں پیدا ہوتی ہیں لیکن اس میں ان کی شدت نسبتاً زیادہ ہوتی ہے اور ان کے علاوہ پٹھوں اور جوڑوں میں درد اور بعض اوقات جلد پر خارش وغیرہ بھی نمودار ہو جاتی ہے۔ اگرچہ وائرس ”اے“ کے مریض بالکل تندرست ہو جاتے ہیں لیکن دیگر اقسام کے وائرس کے مریض بظاہر ٹھیک ہونے کے بعد تندرست نہیں ہوتے اور یہ وائرس جسم میں موجود رہتے ہیں۔ اس طرح یہ بیماری کو مزید پھیلانے کا سبب بن جاتے ہیں۔

طریقہ تشخیص

مندرجہ بالا علامات کی موجودگی میں مریض کیلئے ضروری ہے کہ وہ فوراً اپنے معالج سے رابطہ کرے۔ بعض اوقات یہ دیکھنے میں آیا ہے کہ مریض از خود لیبارٹری میں جا کر مختلف ٹیسٹ کروانے لگتے ہیں۔ یہ طریقہ غلط ہے کیونکہ جو بھی ٹیسٹ تشخیص کیلئے ضروری ہو اس کا فیصلہ معالج کے مشورہ سے ہونا چاہیے۔

علاج اور حفاظتی تدابیر

مندرجہ بالا معلومات سے یہ بات ظاہر ہوتی ہے کہ یرقان کے علاج اور بچاؤ کے لئے اہم ترین قدم صحیح حفاظتی تدابیر کا اختیار کرنا ہے۔ اگر وائرس کے پھیلاؤ کے طریقوں پر غور کیا جائے پھر ان سے بچاؤ کی تدابیر اختیار کی جائیں تو اس آفت پر بخوبی قابو پایا جاسکتا ہے۔ حفظان صحت کے بنیادی اصول جن میں ہاتھوں کا صابن سے دھونا، جسم کی مناسب صفائی کا خیال رکھنا، تولیہ صابن اور شیونگ کا سامان الگ الگ استعمال کرنا۔ انسانی فضلہ کو مناسب طریقے سے ٹھکانے لگانا وغیرہ شامل ہیں ان امور کی مکمل پابندی اس مہلک ترین بیماری کے

پھیلاؤ کو روکنے کا اہم ترین ذریعہ ثابت ہو سکتی ہے۔

علاج کر دیا ہے۔

دوسری اہم تدبیر انتقال خون کے اداروں میں خون کا مکمل معائنہ اور وائرس کی موجودگی کیلئے ٹیسٹوں کا ہونا بہت ضروری ہے تاکہ جس خون میں اس وائرس کے اثرات موجود ہوں وہ خون کسی بھی مریض کو نہ دیا جاسکے۔

مریض کے اہل خانہ کے لئے ہدایات

۱۔ یرقان زدہ مریض کو دیگر اہل خانہ سے مکمل الگ تھلک کرنے کی عموماً ضرورت نہیں ہوتی۔ کیونکہ یرقان ہونے سے کافی پہلے ہی وائرس اس مریض کی جسمانی رطوبتوں میں خارج ہو جاتا ہے۔

۲۔ زیادہ اہم یہ ہے کہ مریض کی جملہ رطوبتوں کو جن میں پیشاب، لعابِ دہن وغیرہ شامل ہیں صحیح طریقے سے ٹھکانے لگایا جائے۔ اگر گھر میں سیوریج سسٹم موجود ہو تو وہ کافی ہے۔ ورنہ فضلہ وغیرہ کو مٹی میں دبا دینا چاہیے۔

۳۔ مریض اور اس کے زیر استعمال اشیاء کو چھونے کے بعد ہاتھوں کو اچھی طرح صابن سے دھونا چاہیے۔

۴۔ مریض کے ذاتی استعمال کی اشیاء مثلاً صابن، تولیہ، تھرمامیٹر اور شیونگ کا سامان وغیرہ کوئی دوسرا فرد استعمال نہ کرے۔

۵۔ مریض کے استعمال شدہ برتن کو فوراً اچھی طرح دھولیا جائے۔ ان کو دھوپ میں خشک کرنا نہایت اہم ہے۔

۶۔ مریض کو جنسی اختلاط سے پرہیز کرنا چاہیے۔

طریقہ علاج

بدقسمتی سے ہمارے ہاں تاثر پایا جاتا ہے کہ جدید طب (ڈاکٹری طریقہ علاج) میں یرقان کا کوئی علاج نہیں حالانکہ یہ تاثر بالکل غلط ہے۔ سائنس کی ترقی نے ہمیں جگر کی بیماریوں کو سمجھنے میں بہت مدد دی ہے اور بعض بیماریوں کو کافی حد تک قابل

چونکہ جگر جسم کے اہم ترین اعضاء میں سے ایک ہے۔ اس لئے اس کے خلیوں کی سوزش سارے جسم پر اہم اثرات مرتب کرتی ہے۔ علاج سے مراد یہ نہیں کہ دوائیں ہی استعمال کی جائیں۔ خصوصاً سوزش جگر میں حتی المقدور کوشش یہ ہونی چاہیے کہ کم سے کم دوائیں استعمال کی جائیں۔ کیونکہ خوراک کی طرح اکثر ادویات بھی معدہ سے فوراً جگر تک پہنچتی ہیں۔ جہاں وہ اپنے کیمیائی اجزاء میں تبدیل ہوتی ہے۔ لہذا اگر جگر میں سوزش ہو جائے تو زیادہ ضروری امر یہ ہے کہ جگر کے متاثرہ خلیوں کو آرام ملے اس لئے دواؤں کا استعمال جگر کو مزید نقصان پہنچانے کا موجب بن سکتا ہے۔

آرام: سوزش جگر کے مریض کے لئے جسمانی آرام مناسب ہے۔ تاہم آرام سے مراد قطعاً یہ نہیں کہ مریض مسلسل لیٹا رہے۔ گذشتہ دہائیوں میں مکمل آرام کو بڑی اہمیت دی جاتی تھی لیکن اب یہ نظریہ غلط ثابت ہو چکا ہے۔ مریضوں کا اندرون خانہ رہنا اور زیادہ تھکانے والی تمام کیفیات سے بچنا کافی ہے۔ مریض کو گھر کے اندر مناسب حد تک چلنے پھرنے کی اجازت ہوتی ہے۔

غذا: یرقان کے مریض کیلئے غذا کے پرہیز کے بارے میں بھی عام طور پر بہت سی غلط فہمیاں پائی جاتی ہیں۔ یرقان کے مریض کی بھوک تقریباً ختم ہو جاتی ہے۔ مرغن اور چکنائی والی اشیاء کھانے کو اس کا جی نہیں چاہتا لہذا ان مریضوں کو بھی ایسی خوراک دینی چاہیے جو ان کیلئے خوش ذائقہ ہو۔ عموماً نشاستہ دار غذا میں ہی ان مریضوں کیلئے تجویز کی جاتی ہیں۔ غذائی اشیاء میں سے کوئی بھی شے یرقان کے مریضوں کیلئے مضر نہیں ہے تاہم غذا بذات خود علاج نہیں ہے۔

ادویات: جیسا کہ پہلے عرض کیا جا چکا ہے کہ سوزش جگر کے مریضوں کو ادویات کم سے کم استعمال کرنی چاہئیں۔ تاہم متلی، بخار، سر درد اور بے خوابی وغیرہ کی صورت میں معالج کی تجویز کردہ ادویات استعمال کی جاسکتی ہیں۔

ہسپتال میں داخلہ کی ترجیحات

یرقان کے ہر مریض کیلئے ہسپتال میں داخل ہونا ضروری نہیں ہوتا۔ تاہم مندرجہ ذیل صورتوں میں مریض کو بہتر اور مسلسل نگہداشت کیلئے ہسپتال میں داخل کروانا بہتر ہوگا۔

- ۱۔ بہت زیادہ قے یا خون کی قے آنے کی صورت میں۔
- ۲۔ مریض پر غنودگی طاری ہو رہی ہو۔
- ۳۔ یرقان بہت گہرا ہو رہا ہو یعنی مریض کی رنگت زرد ہو۔
- ۴۔ مریض کا پیٹ پھول رہا ہو۔

اگر مریض کی تشخیص مکمل نہ ہو۔ تب بھی اسے ہسپتال میں داخل کروالینا ضروری ہوگا تاکہ مکمل تشخیص ہو سکے۔

یرقان کے لئے حفاظتی ٹیکے

سائنس کی ترقی کی بدولت اب یہ ممکن ہے کہ اس مرض کے بچاؤ کے لئے حفاظتی ٹیکے لگائے جاسکیں۔ ان ٹیکوں کا ایک مرحلہ وار پروگرام مرتب کیا گیا ہے۔ یہ مراحل مختلف لوگوں کو درپیش خطرے کی شدت اور اہمیت کی بنیاد پر مرتب کئے گئے ہیں۔ سب سے بہتر یہ ہوتا کہ تمام ہم وطنوں کیلئے Mass Vaccination یہ ٹیکے ممکن ہوتے، لیکن محدود وسائل کے پیش نظر درج ذیل پروگرام تجویز کیا گیا۔

۱۔ پہلے مرحلے میں ہسپتالوں میں کام کرنے والے عام عملہ، دندان ساز، لیبارٹریوں میں کام کرنے والے لوگ، بلڈ بنکوں کے ملازمین اور دوسرے اس طرح کے لوگ جو سوزش کے جگر کے مریضوں کے بہت قریب ہوں۔ کیونکہ ان سب لوگوں کو یہ


وائرس لاحق ہونے کا خطرہ سب سے زیادہ ہے۔ لہذا ان تمام لوگوں کو فی الفور حفاظتی ٹیکے لگانا نہایت اہم ہے۔ تمام حاملہ عورتوں کو اس وائرس کی موجودگی کے لئے ٹیسٹ کرنے کی تجویز ہے تاکہ ایسی تمام مائیں جن کے جسموں میں یہ وائرس موجود ہوں، ان کے نومولود بچوں کو یہ حفاظتی ٹیکے لگائے جاسکیں۔ اس طرح نومولود بچوں کو وائرس کا شکار ہو کر اس کا حامل ہونے، (Carrier) بننے سے بچانا ممکن ہوگا۔ کیونکہ کسی بھی معاشرے کو سب سے زیادہ خطرہ وائرس کے حامل اشخاص سے ہوتا ہے۔

۲۔ دوسرے مرحلے میں ایسے لوگ جن کے جسم میں یہ وائرس موجود ہو۔ ان کے اہل خانہ کو حفاظتی ٹیکے لگائے جائیں۔

آخری مرحلہ میں عام لوگوں اور خصوصاً ہر نومولود بچے کو حفاظتی ٹیکے لگانے چاہئیں تاکہ تمام آبادی کو اس مہلک وائرس سے بچایا جاسکے۔

حفاظتی ٹیکوں کا شیڈول

پچھلے دس سال سے اس مہلک مرض سے بچاؤ کیلئے نہایت ہی بااثر ویکسین (Engeric-B) موجود ہے۔ یہ ویکسین بیالوجی میں ایک نئی ٹیکنیک (Genetic Engineering) سے تیار کی جاتی ہے۔ اس کا استعمال تقریباً ۹۵ سے ۹۸ فیصد حفاظت فراہم کرتا ہے۔ یہ ویکسین انتہائی محفوظ ہے اور اس کے استعمال سے کسی بھی قسم کے نقصان کے امکانات نہ ہونے کے برابر ہیں۔ یاد رہے کہ یہ ویکسین صرف ہیپاٹائٹس B کے خلاف مدافعت پیدا کرتی ہے جبکہ ہیپاٹائٹس C کی کوئی بھی ویکسین تاحال تیار نہیں ہو سکی۔ یہ ویکسین تین ٹیکوں کی صورت میں دی جاتی ہے۔ پہلے ٹیکے کے ایک ماہ بعد دوسرا اور چھ ماہ بعد تیسرا ٹیکہ دینا ضروری ہوتا ہے پھر اگر پانچ سال کے بعد ایک اور ٹیکہ لگا دیا جائے تو ایسا شخص باقی ماندہ زندگی کے لئے اس مرض سے محفوظ ہو جاتا ہے۔



اعجاز کریانہ سٹور

پروپرائٹر:

نثار احمد

مین بازار بدو ملہی
تحصیل و ضلع نارووال

فون: 0542-406074-406420

Mob: 0333-4151983

تاریخی جلسہ قادیان 2005ء کی مکمل
کامیابی پر تمام عالمگیر جماعت احمدیہ کو
مبارک باد پیش کرتے ہیں

حاجانہ

قائد مجلس خدام الاحمدیہ
ڈگری گھمناں ضلع سیالکوٹ

☆☆☆

فائیو سٹار رائس ملز

جدید مشینری سے چاول سپر کرنل تیار کئے

جاتے ہیں

پروپرائٹر

شیخ محمد یوسف، شیخ محمد عارف

تلونڈی بھنڈراں - ضلع نارووال

مرید کے روڈ نارووال

0542-408039

0300-7760873

”قوموں کی اصلاح نوجوانوں کی اصلاح کے
بغیر نہیں ہو سکتی“ (المصلح الموعود)

خدا تعالیٰ ہمیں احسن رنگ میں
جماعت احمدیہ کی خدمت کرنے
کی توفیق عطا فرمائے۔ آمین

منجانب

قائد ضلع و عاملہ

ضلع میرپور آزاد کشمیر

احمدی دوستوں کے لئے خصوصی رعایت

بٹ بال آٹوز

یا ماہا، ہنڈا، سوزو کی اور کاواسا کی
کے پارٹس دستیاب ہیں
کشمیر روڈ بالمقابل باٹا مارکیٹ سیالکوٹ

روردر لٹر

منصور احمد بٹ

فون: 052-4269738

AFG

الفر دین گارمنٹس

پینٹ، شرٹ، دولہا ڈریس، پینٹ شرٹ
ڈریس، جینز اور مکمل بچگانہ ورائٹی دستیاب ہے

طالب دعا: حامد علی خان

85- نیوانارکلی لاہور۔ فون 7324448

دوکان سراج مارکیٹ اقصیٰ روڈ ربوہ میں منتقل ہو گئی ہے

BHAI BHAI GOLD SMITH

بھائی بھائی گولڈ سمسٹھ
عبداللہ موسیٰ زرگر

اقصیٰ روڈ سراج مارکیٹ ربوہ

فون دوکان 04524-211158 گھر 04524-214454 موبائل 0303-6743122

ماں کا پیار بھرا انتخاب

ڈالکس مینا سٹی



رؤف کمیشن شاپ
ڈسٹری بیوٹرز:

تحصیل روڈ گوجر خاں: 0300/8551274 051-3512074

محبت سب کے لئے

نفرت کسی سے نہیں

انعام الیکٹرونکس

پروپرائٹر: احسان احمد

جی ٹی روڈ گوجران

ضلع راولپنڈی

خدا تعالیٰ کے فضل اور رحم کے ساتھ
خالص سونے کے اعلیٰ زیورات کا مرکز

قائم شدہ
1952

شریف جیولرز
ریلوے روڈ

اقصیٰ روڈ

6212515

6215455

ریلوے روڈ

6214750

6214760

پروپرائٹر: میاں حنیف احمد کامران

Mobil: 0300-7703500

Higher Education in Foreign Universities

We provide services to get admissions in U.K, USA, Canada, Ireland, Switzerland, Australia, Cyprus, Holland, Ukraine, China (China for MBBS)

Free Higher Education

Denmark Norway & Germany

Also join our IELTS, TOEFL, German, MCAT, ECAT-GRE-GMAT SAT I/II

Classes. Get your appointment today.

Education Concern

Mr Farrukh Luqman. Mr. Sohail Akhtar

829-C, Faisal Town Lahore.

Cell# 0301-44 11 770\0301-4499 107\0300-4721 803\0333-469 60 98

Phone# 042-5177124/520 1895

Fax#042-5164619

Email: edu concern@cyber.net.pk

URL. www.educoncern.tk

خوشخبری CSS میں اعلیٰ کامیابی حاصل کریں مگر کیسے؟؟؟؟

برین ٹانک
قیمت 100/-

کمزوری یادداشت کیلئے ایک نوکیلی
حیرت انگیز جادو اثر دہا

یادداشت کو بڑھاتا ہے
نظر کی کمزوری کو دور کرتا ہے
نسیان (بھول جانا) کو دور کرتا ہے
بھوک بڑھاتا ہے۔ ہاضمہ کی خرابی کو دور کرتا ہے
قبل از وقت بالوں کو سفید ہونے سے روکتا ہے
ہر وقت کے نزلہ زکام سے پیچھا چھڑاتا ہے

اگر ان سب باتوں میں سے کوئی بات آپ کے اندر
موجود ہے تو آپ کو فوری ضرورت ہے **برین ٹانک** کی

آئیے! آج سے ہی **برین ٹانک** کھائیے فوری یادداشت
بڑھائیے۔ نزلہ زکام سے پیچھا چھڑائیے۔

CSS افسر بن جائیے۔ **برین ٹانک** آزمائیے اور ہمیشہ کیلئے برین
ٹانک کے گردیدہ ہو جائیے۔ **برین ٹانک** کے گن گائیے۔

تیار کردہ: جان یونانی دواخانہ گول بازار چناب نگر ربوہ
فون رہائش: 0301 7964849 دواخانہ 047-6213149-6215465

خدا کے فضل اور رحم کے ساتھ

زرمبادلہ کمانے کا بہترین ذریعہ۔ کاروباری سیاحتی،
بیرون ملک مقیم احمدی بھائیوں کے لئے ہاتھ کے بنے
ہوئے قالین ساتھ لے جائیں۔

ڈیزائن

بخارا، اصفہان، شجر کار، ویجی ٹیبل
ڈانز، کوکیشن افغانی وغیرہ

مقبول احمد خان

آف شکر گڑھ

احمد مقبول کارپس

12۔ ٹیگور پارک نکلسن روڈ لاہور۔ عقب شوبراہوٹل

فون: 042-6306163-6368130 فیکس: 042-6368134

E-mail: muaazkhan786@hotmail.com

فضل عمر گیشن شاپ

ڈیلر: ذائقہ بنا سیتی اینڈ کوکنگ آئل

پروپرائٹر

محمود الیاس چغتائی

پلانٹ نمبر I-11/4.292-B

فون: 4443973-4441767

نورتن جیولرز

زیورات کی عمدہ

ورائٹی کے ساتھ

ریلوے روڈ نزد دیوٹی لٹی اسٹور ربوہ

فون

دکان: 047-6214214, 6216216

گھر: 047-6211971

موبائل: 0333-6711430, 0301, 7960051

گجری پریٹری سنٹر

زرعی و سکنی جائیداد کی خرید و فروخت کا

باعتقاد ادارہ

اقصی چوک بیت الاقصیٰ بالمقابل گیٹ نمبر 6 ربوہ

طالب دعا: شبیر احمد گجر

فون آفس: 047-6215857

موبائل: 0301-7970410-0300-7710731

ہم حضرت خلیفۃ المسیح الخامس ایدہ اللہ تعالیٰ

بنصرہ العزیز کی درازی عمر اور صحت و سلامتی

کے لئے دعا گو ہیں

منجانب

قائد ضلع و اراکین عاملہ

ضلع لاڑکانہ

WORKING TO IMPROVE YOUR SMILE

DR. NOMAAN NASIR & ASSOCIATES

DENTAL SPECIALISTS

Experts at: DENTAL IMPLANTS, FIXED BRACES,
TOOTH WHITENING, COSMETIC DENTISTRY,
CROWNS, BRIDGE etc.

ISLAMABAD CLINIC

MEZ # 3

SAFDAR MENSION

BLUE AREA

PH # 2201681

RAWALPINDI CLINIC

28-E SATELLITE TOWN

RAWALPINDI

PH# 4413449

خالص سونے کے زیورات کا مرکز

الفصل جیولرز

جدید فینسی، مدراسی، اٹالین سنگاپوری ورائٹی دستیاب ہے
زیورات انٹرنیشنل سٹینڈرڈ کے مطابق بغیر ٹانکے کے تیار کئے جاتے ہیں

پروپرائٹر: غلام مرتضیٰ محمود

چوک یادگار ربوہ فون رہائش: 047-6211649 دکان: 047-6213649

نام لھی گارنٹی لھی

ترقی کی جانب ایک اور قدم

کاشف جیولرز

KASHIF JEWELERS

جدید فینسی، مدراسی، اٹالین سنگاپوری ورائٹی دستیاب ہے
زیورات انٹرنیشنل سٹینڈرڈ کے مطابق بغیر ٹانکے کے
تیار کئے جاتے ہیں

گول بازار ربوہ فون رہائش: 047-6211649 دکان: 047-6215747

نام اس کا ہے محمدؐ دلبر مرا یہی ہے

منظوم کلام حضرت اقدس مسیح موعود علیہ السلام در مدح حضرت محمد مصطفیٰ صلی اللہ علیہ وسلم

وہ پیشوا ہمارا جس سے ہے نور سارا
نام اس کا ہے محمدؐ دلبر مرا یہی ہے
سب پاک ہیں پیمبر اک دوسرے سے بہتر
لیک از خدائے برتر خیر الوریٰ یہی ہے
پہلوں سے خوب تر ہے خوبی میں اک قمر ہے
اس پر ہر اک نظر ہے بدر الدجیٰ یہی ہے
وہ یارِ لا مکانی، وہ دلبر نہانی
دیکھا ہے ہم نے اس سے بس رہنما یہی ہے
وہ آج شاہ دیں ہے، وہ تاج مرسلین ہے
وہ طیب و امین ہے، اس کی ثنا یہی ہے
اس نور پر فدا ہوں اس کا ہی میں ہوا ہوں
وہ ہے میں چیز کیا ہوں بس فیصلہ یہی ہے
وہ دلبرِ یگانہ علموں کا ہے خزانہ
باقی ہے سب فسانہ سچ بے خطا یہی ہے
سب ہم نے اس سے پایا شاہد ہے تو خدایا
وہ جس نے حق دکھایا وہ مہ لقا یہی ہے
ہم تھے دلوں کے اندھے سو دلوں میں پھندے
پھر کھولے جس نے جندے وہ مجتبیٰ یہی ہے

Editor:
Mansoor Ahmad Nooruddin

Digitized By Khilafat Library Rabwah

April 2006
Regd. CPL # 75/FD

Gammex RMI®

Mammography

Diagnostic Radiology

Radiation Oncology

Laser Alignment


Ultrasound

Scanners



DR Solutions

Enter into
the Filmless
World



LEXXOS
DIGITAL FLASH BEAM TECHNOLOGY
BIdimensional Densitometer

As fast as lightening
As precise as a metronome
Bi-dimensional digital
imaging



C-MAX
Floor Mounted C-arm

Mobile C-Arm Series

EVO
Fixed Anode

EVO-R
Rotating Anode


SUPRA
Mobile Vascular
Imaging System



Huestis Cascade

R&F Radiation Therapy Simulator

Accurate
Reliable and
Very Affordable



PSP
Precision Surgical & Pharmaceutical

31-32 Bank Square Market, Model Town,
Lahore-54700, Pakistan
(9242) 5843844, 5855217, 5832358
(9242) 5881813, 5834907
info@pspexp.com

www.pspexp.com